

Aristophane *Assemblée des femmes* texte grec de Perseus Aristophanes. Aristophanes Comoediae, ed. F.W. Hall and W.M. Geldart, vol. 2. F.W. Hall and W.M. Geldart. Oxford. Clarendon Press, Oxford. 1907. Révision à l'aide du texte établi pour les Belles Lettres par Victor Coulon, Paris, 1930 (chaque fois qu'il y a différence entre Oxford et Les Belles Lettres, les choix de Victor Coulon apparaissent en regard du vers). J'ai mis les parties chantées ou déclamées en caractères italiques maigres. L'index des personnages figure après le texte, ainsi que les 2 arguments. Rappel : la distribution des répliques varie fortement selon les éditeurs ...

Πραξάγορα

ἽΩ λαμπρὸν ὄμμα τοῦ τροχηλάτου λύχνου
 κάλλιστον εὐστόχοισιν ἐζητημένον ,
 - γονάς τε γὰρ σὰς καὶ τύχας δηλώσομεν ·
 τροχῷ γὰρ ἐλαθεῖς κεραμικῆς ῥύμης ὕπο
 μυκτῆρσι λαμπράς ἡλίου τιμὰς ἔχεις , -
 ὄρμα φλογὸς σημεῖα τὰ ξυγκείμενα .
 Σοὶ γὰρ μόνῳ δηλοῦμεν · εἰκότως , ἐπεὶ
 κὰν τοῖσι δωματίοισιν Ἀφροδίτης τρόπων
 πειρωμένοιαι πλησίος παραστατεῖς,
 λорδουμένων τε σωμάτων ἐπιστάτην
 ὀφθαλμὸν οὐδεὶς τὸν σὸν ἐξείργει δόμων.
 Μόνος δὲ μηρῶν εἰς ἀπορρήτους μυχοὺς
 λάμπεις ἀφεύων τὴν ἐπανθοῦσαν τρίχα :
 στοάς τε καρποῦ Βακχίου τε νάματος
 πλήρεις ὑπογνύσαισι συμπαραστατεῖς ·
 καὶ ταῦτα συνδρῶν οὐ λαλεῖς τοῖς πλησίον.
 Ἄνθ' ὧν συνείσει καὶ τὰ νῦν βουλευμάτα
 ὅσα Σκίροις ἔδοξε ταῖς ἐμαῖς φίλαις .
 Ἀλλ' οὐδεμία πάρεστιν ἃς ἤκειν ἐχρῆν.
 Καίτοι πρὸς ὄρθρον γ' ἐστίν · ἢ δ' ἐκκλησία
 αὐτίκα μάλ' ἔσται · καταλαβεῖν δ' ἡμᾶς ἔδρας ,
 ἃς Φυρόμαχος ποτ' εἶπεν , εἰ μένησθ' ἔτι,
 δεῖ τὰς « ἐταίρας » κῶλα θ' ἰζομένας λαθεῖν .
 Τί δῆτ' ἂν εἴη ; Πότερον οὐκ ἐρραμμένους
 ἔχουσι τοὺς πώγωνας , οὓς εἴρητ' ἔχειν ;
 Ἥ θαιμάτια τὰνδρεῖα κλεψάσαις λαθεῖν
 ἦν χαλεπὸν αὐταῖς ; Ἀλλ' ὁρῶ τονδι λύχνον
 προσιόντα . Φέρε νυν ἐπαναχωρήσω πάλιν ,
 μὴ καὶ τις ὧν ἀνὴρ ὁ προσίων τυγχάνῃ .

Γυνὴ Α'

Ὡρα βαδίζειν , ὥς ὁ κῆρυξ ἀρτίως
 ἡμῶν προσιόντων δεύτερον κεκόκκυκεν .

Πραξάγορα

Ἐγὼ δέ γ' ὑμᾶς προσδοκῶς ἡγρηγόρειν
 τὴν νύκτα πᾶσαν. Ἀλλὰ φέρε τὴν γείτονα
 τήνδ' ἐκκαλέσωμαι θρυγανῶσα τὴν θύραν ·
 δεῖ γὰρ τὸν ἄνδρ' αὐτῆς λαθεῖν .

Γυνὴ Β'

Ἦκουσά τοι 35

ὑποδομένη τὸ κνῦμά σου τῶν δακτύλων ,
 ἅτ' οὐ καταδαρθοῦς'. Ὁ γὰρ ἀνὴρ , ὃ φιλάτη,
 - Σαλαμίνιος γάρ ἐστιν ὃ ξύνειμι' ἐγώ -,
 τὴν νύχθ' ὅλην ἤλαυνέ μ' ἐν τοῖς στρώμασιν ,
 ὥστ' ἄρτι τουτὶ θοϊμάτιον αὐτοῦ ἔλαβον.

40

Πραξάγορα*Reiske*

Καὶ μὴν ὁρῶ καὶ Κλειναρέτην καὶ Σωστράτην
 προσιοῦσαν ἤδη τήνδε καὶ Φιλαινέτην.
 Οὐκ οὐκ ἐπεῖξεσθ'; ὥς Γλύκη κατώμοσεν
 τὴν ὑστάτην ἤκουσαν οἴνου τρεῖς χοῶς
 ἡμῶν ἀποτείσειν κἀρεβίνθων χοίνικα .

45

Γονὴ Β'

Τὴν Σμικυθίωνος δ' οὐχ ὁρᾷς Μελιστίχην
 σπεύδουσιν ἐν ταῖς ἐμβάσιν ; Καίτοι δοκεῖ
 κατὰ σχολὴν παρὰ τάνδρ' ἐξελθεῖν μόνη .

Γονὴ Α'

Τὴν τοῦ καπήλου δ' οὐχ ὁρᾷς Γευσιστράτην
 ἔχουσιν ἐν τῇ δεξιᾷ τὴν λαμπάδα ;

50

Πραξάγορα

Καὶ τὴν Φιλοδωρήτου τε καὶ Χαιρητάδου
 ὁρῶ προσιοῦσας χάτερας πολλὰς πάνυ
 γυναικας , ὅ τι πέρ ἐστ' ὄφελος ἐν τῇ πόλει .

Γονὴ Γ'

Καὶ πάνυ ταλαιπώρως ἔγωγ' , ὃ φιλάτη ,
 ἐκδρᾶσα παρέδυν . Ὁ γὰρ ἀνὴρ τὴν νύχθ' ὅλην
 ἔβητε τριχίδων ἐσπέρας ἐμπλήμενος .

55

Πραξάγορα

Κάθησθε τοίνυν , ὥς (ἂν) ἀνέρωμαι τάδε
 ὑμᾶς , ἐπειδὴ συλλελεγμένας ὁρῶ ,
 ὅσα Σκίροις ἔδοξεν εἰ δεδράκατε .

*Dawes***Γονὴ Α'**

Ἔγωγε . Πρῶτον μὲν γ' ἔχω τὰς μασχάλας
 λόχμης δασυτέρας , καθάπερ ἦν ξυγκείμενον .
 ἔπειθ' ὀπόθ' ἀνὴρ εἰς ἀγορὰν οἴχοιτό μοι ,
 ἀλειψαμένη τὸ σῶμ' ὅλον δι' ἡμέρας
 ἐχραινόμεν ἑστῶσα πρὸς τὸν ἥλιον .

60

*Velsen***Γονὴ Β'**

Κᾶγωγε · τὸ ξυρὸν δέ γ' ἐκ τῆς οἰκίας
 ἔρριψα πρῶτον , ἵνα δασυνθείη ὅλη
 καὶ μηδὲν εἶην ἔτι γυναικὶ προσφερέας .

65

Πραξάγορα

Ἔχετε δὲ τοὺς πώγωνας , οὓς εἴρητ' ἔχειν
πάσαισιν ἡμῖν , ὅποτε συλλεγοίμεθα ;

Γονὴ Α'

Νῆ τὴν Ἑκάτην, καλόν γ' ἔγωγε τουτονί .

70

Γονὴ Β'

Κᾶγωγ' Ἐπικράτους οὐκ ὀλίγω καλλίονα .

Πραξάγορα

Ὑμεῖς δὲ τί φατε ;

Γονὴ Α'

Φασί · κατανεύουσι γάρ .

Πραξάγορα

Καὶ μὴν τά γ' ἄλλ' ὑμῖν ὁρῶ πεπραγμένα .
Λακωνικὰς γὰρ ἔχετε καὶ βακτηρίας
καὶ θαίματα τάνδρεϊα , καθάπερ εἵπομεν .

75

Γονὴ Α'

Ἔγωγέ τοι τὸ σκύταλον ἐξηγεγκάμην
τὸ τοῦ Λαμίου τουτὶ καθεύδοντος λάθρα .

Πραξάγορα

Τοῦτ' ἔστ' ἐκείνων ὧν (περιφέρων) πέρδεται .

Coulon

Γονὴ Β'

Νῆ τὸν Δία τὸν σωτῆρ' ἐπιτήδειός γ' ἂν ἦν
τὴν τοῦ Πανόπτου διφθέραν ἐνημμένος
εἵπερ τις ἄλλος βουκολεῖν τὸ δῆμιον.

80

Πραξάγορα

< Ἄλλ' > ἄγεθ' ὅπως καὶ τὰπὶ τούτοις δράσομεν,
ἕως ἔτ' ἐστὶν ἄστρα κατὰ τὸν οὐρανόν ·
ἡκκλησία δ', εἰς ἣν παρεσκευάσμεθα
ἡμεῖς βαδίζειν , ἐξ ἧς γενήσεται .

Dindorf

85

Γονὴ Α'

Νῆ τὸν Δί' ὥστε δεῖ σε καταλαβεῖν ἔδρας
ὑπὸ τῷ λίθῳ τῶν πρυτάνεων καταντικρὺ .

Γονὴ Β'

Ταυτί γέ τοι νῆ τὸν Δί' ἐφερόμην , ἵνα
πληρουμένης ξαίνοιμι τῆς ἐκκλησίας .

Πραξάγορα

Πληρουμένης , τάλαινα ;

Γονὴ Β'

Νῆ τὴν Ἄρτεμιν , 90
 ἔγωγε . Τί γὰρ ἂν χεῖρον ἀκροώμεν ἅμα
 ξαίνουσα ; Γυμνὰ δ' ἐστὶ μου τὰ παιδία . Dobree

Πραξάγορα

Ἴδού γε , σέ ξαίνουσαν , ἣν τοῦ σώματος
 οὐδὲν παραφῆναι τοῖς καθημένοις ἔδει .
 Οὐκοῦν καλὰ γ' ἂν πάθοιμεν , εἰ πλήρης τύχοι 95
 ὁ δῆμος ὦν κᾶπειθ' ὑπερβαίνουσά τις
 ἀναβαλλομένη δείξειε τὸν Φορμίσιον .
 Ἦν δ' ἐγκαθεζώμεσθα πρότεραι , λήσομεν
 ξυστειλάμεναι θαῖμάτια · τὸν πώγωνά τε
 ὅταν καθῶμεν ὃν περιδησόμεσθ' , ἐκεῖ 100
 τίς οὐκ ἂν ἡμᾶς ἄνδρας ἡγήσασθ' ὀρῶν ;
 Ἀγύρριος γοῦν τὸν Προνόμου πώγων' ἔχων
 λέληθε . Καίτοι πρότερον ἦν οὗτος γυνή ·
 νυνὶ δ' , ὀρᾶς , πράττει τὰ μέγιστ' ἐν τῇ πόλει .
 Τούτου γέ τοι , νῆ τὴν ἐπιοῦσαν ἡμέραν, 105
 τόλμημα τολμῶμεν τοσοῦτον οὔνεκα ,
 ἦν πῶς παραλαβεῖν τῆς πόλεως τὰ πράγματα
 δυνώμεθ' , ὥστ' ἀγαθόν τι πρᾶξαι τὴν πόλιν .
 Νῦν μὲν γὰρ οὔτε θέομεν οὔτ' ἐλαύνομεν .

Γυνὴ Α'

Καὶ πῶς γυναικῶν θηλύφρων ξυνουσία 110
 δημηγορήσει ;

Πραξάγορα

Πολὺ μὲν οὖν ἄριστα που .
 Λέγουσι γὰρ καὶ τῶν νεανίσκων ὅσοι
 πλεῖστα σποδοῦνται , δεινотάτους εἶναι λέγειν ·
 ἡμῖν δ' ὑπάρχει τοῦτο κατὰ τύχην τινά .

Γυνὴ Α

Οὐκ οἶδα · δεινὸν δ' ἐστὶν ἢ μὴ ἴμπειρία. 115

Πραξάγορα

Οὐκοῦν ἐπίτηδες ξυνελέγημεν ἐνθάδε ,
 ὅπως προμελετήσωμεν ἀκεῖ δεῖ λέγειν .
 Οὐκ ἂν φθάνοις τὸ γένειον ἂν περιδουμένη
 ἄλλαι θ' ὅσαι λαλεῖν μεμελετήκασί που .

Γυνὴ Β'

Τίς δ' , ὦ μέλ' , ἡμῶν οὐ λαλεῖν ἐπίσταται ; 120

Πραξάγορα

Ἴθι δὴ σὺ περιδοῦ καὶ ταχέως ἀνὴρ γενοῦ ·
 ἐγὼ δὲ θεῖσα τοὺς στεφάνους περιδήσομαι
 καυτὴ μεθ' ὑμῶν , ἦν τί μοι δόξη λέγειν .

Γονὴ Β΄

Δεῦρ' , ὃ γλυκυτάτη Πραξαγόρα · σκέψαι , τάλαν ,
ὥς καὶ καταγέλαστον τὸ πρᾶγμα φαίνεται .

125

Πραξαγόρα

Πῶς καταγέλαστον ;

Γονὴ Β΄

Ὡσπερ εἴ τις σηπίαις
πώγωνα περιδήσειεν ἐσταθευμέναις.

Πραξαγόρα

Ὁ περιστάρχος , περιφέρειν χρή τὴν γαλῆν .
Πάριτ' εἰς τὸ πρόσθεν . - Ἀρίφραδες , παῦσαι λαλῶν .
Κάθιζ' , ὁ παριών . Τίς ἀγορεύειν βούλεται ;

130 Meineke

Γονὴ Β΄

Ἐγώ.

Πραξαγόρα

Περίθου δὴ τὸν στέφανον τύχᾳγαθῇ .

Γονὴ Β΄

Ἴδού.

Πραξαγόρα

Λέγοις ἄν.

Γονὴ Β΄

Εἶτα , πρὶν πιεῖν λέγω ;

Πραξαγόρα

Ἴδού πιεῖν.

Γονὴ Β΄

Τί γὰρ , ὃ μέλ' , ἐστεφανωσάμην ;

Πραξαγόρα

Ἄπιθ' ἐκποδὼν · τοιαῦτ' ἂν ἡμᾶς ἡργάσω
κάκεϊ.

Γονὴ Β΄

Τί δ' ; οὐ πίνουνσι κὰν τήκκλησίᾳ ;

135

Πραξαγόρα

Ἴδού γε , σοὶ πίνουνσι .

Γονὴ Β΄

Νῆ τὴν Ἄρτεμιν ,
καὶ ταῦτα γ' εὖζωρον . Τὰ γούν βουλευμάτα

αὐτῶν , ὅς' ἂν πράξωσιν ἐνθυμουμένοις ,
 ὥσπερ μεθυόντων ἐστὶ παραπεπληγμένα .
 Καὶ νῆ Δία σπένδουσὶ γ' ἢ τίνος χάριν
 τοσαῦτ' ἂν ἡϋχοντ' , εἴπερ οἶνος μὴ παρῆν ;
 Καὶ λοιδοροῦνται γ' ὥσπερ ἐμπεπωκότες ,
 καὶ τὸν παροينوῦντ' ἐκφέρουσ' οἱ τοξόται .

140

Πραξάγορα

Σὺ μὲν βάδιζε καὶ κάθησ'· οὐδὲν γὰρ εἴ .

Γονὴ Β'

Νῆ τὸν Δί' , ἥ μοι μὴ γενειᾶν κρεῖττον ἦν ·
 δίψη γάρ , ὥς ἔοικ' , ἀφαιανθήσομαι .

145

Πραξάγορα

Ἔσθ' ἥτις ἐτέρα βούλεται λέγειν ;

Γονὴ Α'

Ἐγώ.

Πραξάγορα

Ἴθι δὴ στεφανοῦ · καὶ γὰρ τὸ χρῆμ' ἐργάζεται .
 Ἄγε νυν ὅπως ἀνδριστὶ καὶ καλῶς ἐρεῖς
 διερεισαμένη τὸ σχῆμα τῇ βακτηρίᾳ .

150

Γονὴ Α'

« Ἐβουλόμην μὲν ἕτερον ἂν τῶν ἡθάδων
 λέγειν τὰ βέλτισθ' , ἵν' ἐκαθήμην ἡσυχος ·
 νῦν δ' οὐκ ἐάσω , κατὰ γε τὴν ἐμήν , μίαν
 ἐν τοῖς καπηλείοισι λάκκους ἐμποιεῖν
 ὕδατος . Ἐμοὶ μὲν οὐ δοκεῖ μὰ τῷ θεῷ ...»

R Ald.

155

Πραξάγορα

Μὰ τῷ θεῷ, τάλαινα ; Ποῦ τὸν νοῦν ἔχεις ;

Γονὴ Α'

Τί δ' ἐστίν ; Οὐ γὰρ δὴ πιεῖν γ' ἤτησά σε .

Πραξάγορα

Μὰ Δί' , ἀλλ' ἀνὴρ ὢν τῷ θεῷ κατώμοσας ,
 καίτοι τά γ' ἄλλ' εἰποῦσα δεξιότατα .

Γονὴ Α'

ὦ νῆ τὸν Ἀπόλλω ...

Πραξάγορα

Παῦε τοίνυν · ὥς ἐγὼ
 ἐκκλησιάσουσ' οὐκ ἂν προβαίην τὸν πόδα
 τὸν ἕτερον, εἰ μὴ ταῦτ' ἀκριβωθήσεται .

160

Γυνή Α'

Φέρε τὸν στέφανον · ἐγὼ γὰρ αὖ λέξω πάλιν .
 Οἶμαι γὰρ ἤδη μεμελετηκέναι καλῶς .
 « Ἐμοὶ γάρ , ὦ γυναῖκες αἱ καθήμεναι ... »

165

Πραξάγορα

Γυναῖκας αὖ , δύστηνε , τοὺς ἄνδρας λέγεις ;

Γυνή Α'

Δι' Ἐπίγονόν γ' ἐκεῖνονί · βλέψασα γὰρ
 ἐκεῖσε πρὸς γυναῖκας ὥόμην λέγειν.

Elmsley *ad Ach.* 178**Πραξάγορα**

Ἄπερρε καὶ σὺ καὶ κάθησ' ἐντευθενί .
 Αὐτὴ γὰρ ὑμῶν γ' ἔνεκά μοι λέξειν δοκῶ
 τονδὶ λαβοῦσα . « Τοῖς θεοῖς μὲν εὖχομαι
 τυχεῖν κατορθώσασι τὰ βεβουλευμένα .

170

Richards

Ἐμοὶ δ' ἴσον μὲν τῆσδε τῆς χώρας μέτα
 ὅσονπερ ὑμῖν · ἄχθομαι δὲ καὶ φέρω
 τὰ τῆς πόλεως ἅπαντα βαρέως πράγματα .

175

Ὅρῳ γὰρ αὐτὴν προστάταισι χρωμένην
 ἀεὶ πονηροῖς · κἂν τις ἡμέραν μίαν
 χρηστὸς γένηται , δέκα πονηρὸς γίγνεται .

Ἐπέτρεψας ἐτέρῳ , πλείον' ἔτι δράσει κακά .

Χαλεπὸν μὲν οὖν ἄνδρας δυσαρέστους νουθετεῖν ,
 οἱ τοὺς φιλεῖν μὲν βουλομένους δεδοίκατε ,
 τοὺς δ' οὐκ ἐθέλοντας ἀντιβολεῖθ' ἐκάστοτε .

180

Ἐκκλησίαισιν ἦν ὅτ' οὐκ ἐχρώμεθα
 οὐδὲν τὸ παράπαν , ἀλλὰ τόν γ' Ἀγύρριον
 πονηρὸν ἡγούμεσθα · νῦν δὲ χρωμένων

185

ὁ μὲν λαβὼν ἀργύριον ὑπερεπήνεσεν ,
 ὁ δ' οὐ λαβὼν εἶναι θανάτου φήσ' ἀξίους
 τοὺς μισθοφορεῖν ζητοῦντας ἐν τῇ κλησίᾳ. »

Γυνή Β'

Νῆ τὴν Ἀφροδίτην, εὖ γε ταυταγὶ λέγεις .

Πραξάγορα

Τάλαιν', Ἀφροδίτην ὤμοσας . Χαρίεντά γ' ἂν
 ἔδρασας , εἰ τοῦτ' εἶπας ἐν τῇ κλησίᾳ .

190

Γυνή Β'

Ἄλλ' οὐκ ἂν εἶπον.

Πραξάγορα

Μηδ' ἐθίζου νῦν λέγειν.

« Τὸ συμμαχικὸν αὖ τοῦθ' , ὅτ' ἐσκοπούμεθα ,
 εἰ μὴ γένοιτ' , ἀπολεῖν ἔφασκον τὴν πόλιν ·
 ὅτε δὴ δ' ἐγένετ' , ἤχθοντο , τῶν δὲ ῥητόρων

195

ὁ τοῦτ' ἀναπείσας εὐθύς ἀποδράς ὄχετο .
 Ναῦς δεῖ καθέλκειν , τῷ πένητι μὲν δοκεῖ ,
 τοῖς πλουσίοις δὲ καὶ γεωργοῖς οὐ δοκεῖ .
 Κορινθίοις ἤχθεσθε , κάκεῖνοί γέ σοι ·
 νῦν εἰσὶ χρηστοί , καὶ σὺ νῦν χρηστὸς γενοῦ .
 Ἀργεῖος ἀμαθής , ἀλλ' Ἱερώνυμος σοφός .
 Σωτηρία παρέκυψεν , ἀλλ' ὀργίζεται
 Θρασύβουλος αὐτὸς οὐχὶ παρακαλούμενος . »

Reiske

200

Hermann (in scholis) et Badham

Γυνή Β'

Ὡς ξυνετὸς ἀνὴρ .

Πραξάγορα

Νῦν καλῶς ἐπήνεσας .
 « Ὑμεῖς γάρ ἐστ' , ὧ δῆμε , τούτων αἴτιοι .
 Τὰ δημόσια γὰρ μισθοφοροῦντες χρήματα
 ἰδίᾳ σκοπεῖσθ' ἕκαστος ὃ τι τις κερδανεῖ ·
 τὸ δὲ κοινὸν ὥσπερ Αἴσιμος κυλίνδεται .
 Ἦν οὖν ἐμοὶ πείθησθε , σωθήσεσθ' ἔτι .
 ταῖς γὰρ γυναιξὶ φημι χρῆναι τὴν πόλιν
 ἡμᾶς παραδοῦναι . Καὶ γὰρ ἐν ταῖς οἰκίαις
 ταύταις ἐπιτρόποις καὶ ταμίαισι χρώμεθα . »

205

210

ΠΑΣΑΙ

Εὖ γ' , εὖ γε νῆ Δί' , εὖ γε . Λέγε , λέγ' , ὦγαθέ .

Πραξάγορα

« Ὡς δ' εἰσὶν ἡμῶν τοὺς τρόπους βελτίονες
 ἐγὼ διδάξω . Πρῶτα μὲν γὰρ τάρια
 βάπτουσι θερμῷ κατὰ τὸν ἀρχαῖον νόμον
 ἀπαξάπασαι , κούχῃ μεταπειρωμένας
 ἴδοις ἂν αὐτάς . Ἡ δ' Ἀθηναίων πόλις ,
 εἴ ποῦ τι χρηστῶς εἶχεν , οὐκ ἂν ἐσώζετο ,
 εἰ μὴ τι καινὸν ἄλλο περιηργάζετο .
 Καθήμεναι φρύγουσιν ὥσπερ καὶ πρὸ τοῦ ·
 ἐπὶ τῆς κεφαλῆς φέρουσιν ὥσπερ καὶ πρὸ τοῦ ·
 τὰ Θεσμοφόρι' ἄγουσιν ὥσπερ καὶ πρὸ τοῦ ·
 πέττουσι τοὺς πλακοῦντας ὥσπερ καὶ πρὸ τοῦ ·
 τοὺς ἄνδρας ἐπιτρίβουσιν ὥσπερ καὶ πρὸ τοῦ ·
 μοιχοὺς ἔχουσιν ἔνδον ὥσπερ καὶ πρὸ τοῦ ·
 αὐταῖς παροψωνοῦσιν ὥσπερ καὶ πρὸ τοῦ ·
 οἶνον φιλοῦσ' εὐζωρον ὥσπερ καὶ πρὸ τοῦ ·
 βινούμεναι χαίρουσιν ὥσπερ καὶ πρὸ τοῦ .
 Ταύταισιν οὖν , ὦνδρες , παραδόντες τὴν πόλιν
 μὴ περιλαῶμεν , μηδὲ πυνθανώμεθα
 τί ποτ' ἄρα δρᾶν μέλλουσιν , ἀλλ' ἀπλῶ τρόπῳ
 ἐῷμεν ἄρχειν , σκεψάμενοι ταυτὶ μόνῳ ,
 ὥς τοὺς στρατιώτας πρῶτον οὔσαι μητέρες
 σῶζειν ἐπιθυμήσουσιν · εἴτα σιτία
 τίς τῆς τεκούσης θάττον ἐπιπέμψειεν ἂν ;

215

220

225

230

235

Dobree

Χρήματα πορίζειν εὐπορώτατον γυνή ,
 ἄρχουσα τ' οὐκ ἂν ἐξαπατηθεῖ ποτέ ·
 αὐταὶ γάρ εἰσιν ἐξαπατᾶν εἰθισμέναι .
 Τὰ δ' ἄλλ' ἐάσω . Ταῦτ' ἐὰν πείθησθέ μοι ,
 εὐδαιμονοῦντες τὸν βίον διάξετε . »

240

Γονὴ Α'

Εὖ γ' , ὦ γλυκυτάτη Πραξαγόρα , καὶ δεξιῶς .
 Πόθεν , ὦ τάλαινα , ταῦτ' ἔμαθες οὕτω καλῶς ;

Πραξαγόρα

Ἐν ταῖς φυγαῖς μετὰ τάνδρὸς ὄκησ' ἐν πυκνί ,
 ἐκεῖ τ' ἀκούουσ' ἐξέμαθον τῶν ρητόρων .

Dindorf

Γονὴ Α'

Οὐκ ἐτὸς ἄρ' , ὦ μέλ' , ἦσθα δεινὴ καὶ σοφὴ ·
 καὶ σε στρατηγὸν αἱ γυναῖκες αὐτόθεν
 αἰρούμεθ' , ἣν ταῦθ' ἀπινοεῖς κατεργάσῃ .
 Ἀτὰρ ἦν Κέφαλός σοι λοιδορῆται προσφθαρεῖς ,
 πῶς ἀντερεῖς πρὸς αὐτὸν ἐν τήκκλησίᾳ ;

245

R

Πραξαγόρα

Φήσω παραφρονεῖν αὐτόν.

Γονὴ Α'

Ἰσασι πάντες .

Ἀλλὰ τοῦτό γε

250

Πραξαγόρα

Ἀλλὰ καὶ μελαγχολᾶν .

Γονὴ Α'

Καὶ τοῦτ' ἴσασιν .

Πραξαγόρα

Ἀλλὰ καὶ τὰ τρύβλια
 κακῶς κεραμεύειν , τὴν δὲ πόλιν εὖ καὶ καλῶς .

Γονὴ Α'

Τί δ' , ἦν Νεοκλείδης ὁ γλάμων σε λοιδορῇ ;

Πραξαγόρα

Τούτῳ μὲν (ἂν) εἵποιμι ἐς κυνὸς πυγὴν ὀρᾶν .

255

Brunck

Γονὴ Α'

Τί δ' , ἦν ὑποκρούωσίν σε ;

Πραξαγόρα

Προσκινήσομαι ,
 ἅτ' οὐκ ἄπειρος οὔσα πολλῶν κρουμάτων .

Γονή Α'

Ἐκεῖνο μόνον ἄσκεπτον , ἦν σ' οἱ τοξόται
ἔλκωσιν , ὅ τι δράσεις ποτ'.

Πραξάγορα

Ἐξαγκωνιῶ

ὠδί · μέση γὰρ οὐδέποτε ληφθήσομαι . 260

Γονή Α'

Ἡμεῖς δέ γ' , ἦν αἴρωσ' , ἔἴην κελεύσομεν .

Γονή Β'

Ταυτὶ μὲν ἡμῖν ἐντεθύμηται καλῶς .
Ἐκεῖνο δ' οὐ πεφροντίκαμεν , ὅτῳ τρόπῳ
τὰς χεῖρας αἴρειν μνημονεύσομεν τότε ·
εἰθισμέναι γὰρ ἔσμεν αἴρειν τῷ σκέλει . 265

Πραξάγορα

Χαλεπὸν τὸ πρᾶγμ' · ὅμως δὲ χειροτονητέον
ἐξωμισάσαις τὸν ἕτερον βραχίονα .
Ἄγε νυν , ἀναστέλλεσθ' ἄνω τὰ χιτῶνια ·
ὑποδεῖσθε δ' ὡς τάχιστα τὰς Λακωνικάς ,
ὥσπερ τὸν ἄνδρ' ἐθεᾶσθ' , ὅτ' εἰς ἐκκλησίαν 270
μέλλοι βαδίζειν ἢ θύρας' ἐκάστοτε .

Ἐπειτ' ἐπειδὴν ταῦτα πάντ' ἔχη καλῶς ,
περιδεῖσθε τοὺς πώγωνας . Ἡνίκ' ἂν δέ γε
τούτους ἀκριβῶς ἦτε περιηρισμένοι ,
καὶ θαιμάτια τὰνδρεῖά γ' ἅ παρεκλέψατε 275
ἐπαναβάλεσθε , κᾶτα ταῖς βακτηρίαις
ἐπηρειδόμεναι βαδίζετ' ἄδουσαι μέλος
πρεσβυτικόν τι , τὸν τρόπον μιμούμεναι
τὸν τῶν ἀγροίκων .

Bisschop
Cobet ; ad *Vesp.* 1050

Γονή Α'

Εὖ λέγεις · ἡμεῖς δέ γε

προΐωμεν αὐτῶν. Καὶ γὰρ ἐτέρας οἶομαι 280
ἐκ τῶν ἀγρῶν ἐς τὴν πύκν' ἦξιν ἀντικρυς
γυναῖκας .

Πραξάγορα

Ἀλλὰ σπεύσαθ' , ὡς εἴωθ' ἐκεῖ
τοῖς μὴ παροῦσιν ὀρθρίοις ἐς τὴν πύκνα
ὑπαποτρέχειν ἔχουσι μηδὲ πάτταλον .

Χορός

Ὡρα προβαίνειν , ὧνδρες , ἡμῖν ἐστι · τοῦτο γὰρ χρή 285
μεμνημένας ἀεὶ λέγειν , ὡς μήποτ' ἐξολίσθη

ἡμᾶς . Ὁ κίνδυνος γὰρ οὐχὶ μικρός , ἦν ἀλῶμεν
ἐνδυνόμεναι κατὰ σκότον τόλμημα τηλικοῦτον .

Χορός (strophe)

Χωρῶμεν εἰς ἐκκλησίαν , ὧνδρες · ἠπείλησε γὰρ
ὁ θεσμοθέτης , ὃς ἂν 290
μὴ πρῶ πάνυ τοῦ κνέφους
ἦκη κεκονιμένος , 291
στέργων σκοροδάλμη
βλέπων ὑπότριμμα , μὴ
δώσειν τὸ τριώβολον.
Ἀλλ' , ὦ Χαριτιμίδη 293
καὶ Σμίκυθε καὶ Δράκης ,
ἔπου κατεπείγων ,
σαυτῷ προσέχων ὅπως
μηδὲν παραχορδιεῖς 295
ὧν δεῖ σ' ἀποδεῖξαι ·
ὅπως δὲ τὸ σύμβολον
λαβόντες ἔπειτα πλη-
σίοι καθεδούμεθ' , ὥς
ἂν χειροτονῶμεν
ἅπανθ' ὅπως ἂν δέη
τὰς ἡμετέρας φίλας .
Καίτοι τί λέγω ; Φίλους
γὰρ χρῆν μ' ὀνομάζειν.

Χορός (antistrophe)

Ὅρα δ' ὅπως ὠθήσομεν τοῦσδε τοὺς ἐξ ἄστεως 300
ἦκοντας , ὅσοι πρὸ τοῦ
μέν , ἥνίκ' ἔδει λαβεῖν 301
ἐλθόντ' ὀβολὸν μόνον ,
καθῆντο λαλοῦντες 302
ἐν τοῖς στεφανώμασιν ,
νυνὶ δ' ἐνοχλοῦσ' ἄγαν.
Ἀλλ' οὐχί , Μυρωνίδης
ὅτ' ἦρχεν ὁ γεννάδας ,
οὐδεὶς ἂν ἐτόλμα
τὰ τῆς πόλεως διοι- 305
κεῖν ἀργύριον φέρων ·
ἀλλ' ἦκεν ἕκαστος
ἐν ἀσκιδίῳ φέρων
πιεῖν ἅμα τ' ἄρτον αὖ- 307
ον καὶ δύο κρομμύω
καὶ τρεῖς ἂν ἐλάας .
Nυνὶ δὲ τριώβολον
ζητοῦσι λαβεῖν , ὅταν
πράττωσί τι κοινὸν ὥς-
περ πηλοφοροῦντες . 310

ad Equ. 534

Βλέπυρος

Τί τὸ πρᾶγμα ; ποῖ ποθ' ἡ γυνὴ φρούδη 'στί μοι ;
 Ἐπεὶ πρὸς ἔω νῦν γ' ἔστιν , ἡ δ' οὐ φαίνεται .
 Ἐγὼ δὲ κατάκειμαι πάλαι χεζητιῶν ,
 τὰς ἐμβάδας ζητῶν λαβεῖν ἐν τῷ σκότῳ
 καὶ θοιμάτιον . Ὅτε δὴ δ' ἐκεῖνο ψηλαφῶν 315
 οὐκ ἐδυνάμην εὑρεῖν , ὁ δ' ἤδη τὴν θύραν
 ἐπεῖχε κρούων , ὁ Κόπρειος , λαμβάνω ad Equ. 898
 τουτὶ τὸ τῆς γυναικὸς ἡμιδιπλοῖδιον ,
 καὶ τὰς ἐκείνης Περσικὰς ὑφέλκομαι .
 Ἀλλ' ἐν καθαρῷ ποῦ , ποῦ τις ἂν χέσας τύχοι ; 320
 ἢ πανταχοῦ τοι νυκτός ἐστιν ἐν καλῷ ·
 οὐ γάρ με νῦν χέζοντά γ' οὐδεὶς ὄψεται .
 Οἴμοι κακοδαίμων , ὅτι γέρων ὦν ἡγόμην
 γυναιχ' . Ὅσας εἴμ' ἄξιος πληγὰς λαβεῖν .
 Οὐ γάρ ποθ' ὑγιὲς οὐδὲν ἐξελήλυθεν 325
 δράσουσ' . Ὅμως δ' οὖν ἐστιν ἀποπατητέον .

Ἄνῆρ

Τίς ἐστιν ; Οὐ δῆπου Βλέπυρος ὁ γειτνιῶν ;

Βλέπυρος

Νῆ τὸν Δί' αὐτὸς δῆτ' ἐκεῖνος .

Ἄνῆρ

Εἰπέ μοι ,
 τί τοῦτό σοι τὸ πυρρόν ἐστιν ; Οὗ τι που
 Κινησίας σου κατατετίληκεν ;

Βλέπυρος

Ποθεν ; 330 R Add. ad Vesp. 324
 Οὐκ , ἀλλὰ τῆς γυναικὸς ἐξελήλυθα
 τὸ κροκωτίδιον ἀμπισχόμενος οὐνδύεται .

Ἄνῆρ

Τὸ δ' ἱμάτιόν σου ποῦ 'στιν ;

Βλέπυρος

Οὐκ ἔχω φράσαι ·
 ζητῶν γὰρ αὐτ' οὐχ ἡὔρον ἐν τοῖς στρώμασιν .

Ἄνῆρ

Εἴτ' οὐδὲ τὴν γυναῖκα' ἐκέλευσάς σοι φράσαι ; 335

Βλέπυρος

Μὰ τὸν Δί' , οὐ γὰρ ἔνδον οὔσα τυγχάνει ,
 ἀλλ' ἐκτετρύπηκεν λαθοῦσά μ' ἔνδοθεν ·
 ὃ καὶ δέδοικα μή τι δρᾷ νεώτερον .

Ἄνῆρ

Νῆ τὸν Ποσειδῶ , ταῦτὰ τοίνυν ἄντικρυς
 ἐμοὶ πέπονθας . Καὶ γὰρ ἦ ξύνειμ' ἐγὼ 340
 φρούδη 'στ' ἔχουσα θοῖμάτιον οὐγὼ 'φόρουν.
 Κοὺ τοῦτο λυπεῖ μ' , ἀλλὰ καὶ τὰς ἐμβάδας .
 Οὐκουν λαβεῖν γ' αὐτὰς ἐδυνάμην οὐδαμοῦ.

Βλέπυρος

Μὰ τὸν Διόνυσον οὐδ' ἐγὼ γὰρ τὰς ἐμὰς
 Λακωνικάς · ἀλλ' ὥς ἔτυχον χεζητιῶν , 345
 ἐς τὸ κοθόρνῳ τὸ πόδ' ἐνθεις ἵεμαι ,
 ἵνα μὴ 'γχέσαιμ' ἐς τὴν σισύραν · φανὴ γὰρ ἦν.

Ἄνῆρ

Τί δῆτ' ἂν εἴη ; Μῶν ἐπ' ἄριστον γυνὴ
 κέκληκεν αὐτὴν τῶν φίλων ;

Βλέπυρος

Γνώμην γ' ἐμήν .
 Οὐκουν πονηρά γ' ἐστὶν ὃ τι καὶ εἰδέναι. 350

Ἄνῆρ

Ἀλλὰ σὺ μὲν ἰμονιάν τιν' ἀποπατεῖς · ἐμοὶ δ'
 ὥρα βαδίζειν ἐστὶν εἰς ἐκκλησίαν ,
 ἦνπερ λάβω θοῖμάτιον , ὅπερ ἦν μοι μόνον .

Βλέπυρος

Κᾶγωγ' , ἐπειδὰν ἀποπατήσω · νῦν δέ μοι
 ἀχράς τις ἐγκλήσας' ἔχει τὰ σιτία . 355

Meineke

Ἄνῆρ

Μῶν ἦν Θρασύβουλος εἶπε τοῖς Λακωνικοῖς ;

Βλέπυρος

Νῆ τὸν Διόνυσον , ἐνέχεται γοῦν μοι σφόδρα .
 Ἀτὰρ τί δράσω ; Καὶ γὰρ οὐδὲ τοῦτό με
 μόνον τὸ λυποῦν ἐστὶν , ἀλλ' ὅταν φάγω , 360
 ὅποι βαδιεῖται μοι τὸ λοιπὸν ἢ κόπρος .

Νῦν μὲν γὰρ οὗτος βεβαλάνωκε τὴν θύραν ,
 ὅστις ποτ' ἔσθ' ἄνθρωπος Ἀχραδούσιος .
 Τίς ἂν οὖν ἰατρόν μοι μετέλθοι καὶ τίνα ;
 Τίς τῶν κατὰ πρωκτὸν δεινός ἐστι τὴν τέχνην ; 365
 Ἀλλ' οἶδ' , Ἀμύνων . Ἀλλ' ἴσως ἀρνήσεται .

Ἀντισθένη τις καλεσάτω πάσῃ τέχνῃ .
 Οὗτος γὰρ ἀνὴρ ἐνεκά γε στεναγμάτων
 οἶδεν τί πρωκτὸς βούλεται χεζητιῶν .

ἽΩ πότνι' Ἰλείθουα μὴ με περιύδης
 διαρραγέντα μηδὲ βεβαλανωμένον, 370

ad Lys. 742

ἵνα μὴ γένωμαι σκωραμὶς κωμωδική .

Χρέμης

Οὗτος τί ποιεῖς ; οὐ τί που χέζεις;

Βλέπυρος

Ἐγώ ;

Οὐ δῆτ' ἔτι γε μὰ τὸν Δί' , ἀλλ' ἀνίσταμαι .

Χρέμης

Τὸ τῆς γυναικὸς δ' ἀμπέχει χιτώνιον ;

Βλέπυρος

Ἐν τῷ σκότῳ γὰρ τοῦτ' ἔτυχον ἔνδον λαβών .

375

Ἀτὰρ πόθεν ἦκεις ἐτεόν ;

Χρέμης

Ἐξ ἐκκλησίας .

Βλέπυρος

Ἦδη λέλυται γάρ ;

Χρέμης

Νῆ Δί' ὄρθριον μὲν οὖν .

Καὶ δῆτα πολὺν ἢ μίλτος , ὃ Ζεῦ φίλτατε ,
γέλων παρέσχεν , ἣν προσέρραινον κύκλῳ .

Βλέπυρος

Τὸ τριώβολον δῆτ' ἔλαβες ;

Χρέμης

Εἰ γὰρ ὄφελον .

380

Ἀλλ' ὕστερος νῦν ἦλθον , ὥστ' αἰσχύνομαι
μὰ τὸν Δί' οὐδέν' ἄλλον ἢ τὸν θύλακον .

Βλέπυρος

Τὸ δ' αἴτιον τί ;

Χρέμης

Πλεῖστος ἀνθρώπων ὄχλος,
ὅσος οὐδεπώποτ' , ἦλθ' ἀθρόος ἐς τὴν πύκνα .
Καὶ δῆτα πάντας σκυτοτόμοις ἠκάζομεν
ὀρῶντες αὐτούς . Οὐ γὰρ ἀλλ' ὑπερφυῶς
ὥς λευκοπληθῆς ἦν ἰδεῖν ἠκκλησία ·
ὥστ' οὐκ ἔλαβον οὔτ' αὐτὸς οὔτ' ἄλλοι συχνοί .

385 RS

Βλέπυρος

Οὐδ' ἄρ' ἂν ἐγὼ λάβοιμι νῦν ἐλθών ;

Χρέμης

Πόθεν ;

Οὐδ' εἰ μὰ Δία τότ' ἦλθες , ὅτε τὸ δεύτερον
ἀλεκτρυὼν ἐφθέγγετ' . 390

Βλέπυρος

Οἷμοι δαίλαιος .

Ἀντίλοχ' , ἀποιμωζόν με τοῦ τριωβόλου
τὸν ζῶντα μᾶλλον · τὰμὰ γὰρ διοίχεται .
Ἀτὰρ τί τὸ πρᾶγμ' ἦν , ὅτι τοσοῦτον χρήμ' ὄχλου
Οὕτως ἐν ὥρᾳ ξυνελέγη ;

Χρέμης

Τί δ' ἄλλο γ' ἢ

395

ἔδοξε τοῖς πρυτάνεσι περὶ σωτηρίας
γνώμας προθεῖναι τῆς πόλεως ; Κᾶτ' εὐθέως
πρῶτος Νεοκλείδης ὁ γλάμων παρείρπυσεν .
Κᾶπειθ' ὁ δῆμος ἀναβοᾷ πόσον δοκεῖς ,
« Οὐ δεινὰ τολμᾶν τουτονὶ δημηγορεῖν ,
καὶ ταῦτα περὶ σωτηρίας προκειμένου ,
ὃς αὐτὸς αὐτῷ βλεφαρίδ' οὐκ ἐσώσατο ; »
Ὁ δ' ἀναβοήσας καὶ περιβλέψας ἔφη ·
« Τί δαί με χρῆν δρᾶν ; »

Schoemann

400

Βλέπυρος

« Σκόροδ' ὁμοῦ τρίψαντ' ὀπῶ

τιθύμαλλον ἐμβαλόντα τοῦ Λακωνικοῦ
σαυτοῦ παραλείφειν τὰ βλέφαρα τῆς ἐσπέρας. » ,
ἔγωγ' ἂν εἶπον, εἰ παρῶν ἐτύγχανον . 405

Χρέμης

Μετὰ τοῦτον Εὐαίων ὁ δεξιώτατος
παρῆλθε γυμνός, ὥς ἐδόκει τοῖς πλείοσιν :
αὐτός γε μέντοῦφασκεν ἱμάτιον ἔχειν · 410
Κᾶπειτ' ἔλεξε δημοτικωτάτους λόγους ·

« Ὅρᾳτε μέν με δεόμενον σωτηρίας
τετραστατήρου καὐτόν · ἄλλ' ὅμως ἐρῶ
ὥς τὴν πόλιν καὶ τοὺς πολίτας σώσετε .

Ἦν γὰρ παρέχωσι τοῖς δεομένοις οἱ κναφῆς
χλαίνας , ἐπειδὴν πρῶτον ἥλιος τραπῇ ,
πλευρῖτις ἡμῶν οὐδέν' ἂν λάβοι ποτέ .

Ὅσοις δὲ κλίνη μὴ 'στι μηδὲ στρώματα ,
ιέναι καθευδήσοντας ἀπονεनिμμένους
ἐς τῶν σκυλοδεσφῶν · ἦν δ' ἀποκλείη τῇ θύρᾳ
χειμῶνος ὄντος , τρεῖς σισύρας ὀφειλέτω . » 420

Βλέπυρος

Νῆ τὸν Διόνυσον χρηστά γ' . Εἰ δ' ἐκεῖνά γε
προσέθηκεν , οὐδεὶς ἀντεχειροτόνησεν ἄν ,

τοὺς ἀλφιταμοιβοὺς τοῖς ἀπόροις τρεῖς χοίνικας
 δεῖπνον παρέχειν ἅπασιν ἢ κλάειν μακρά , 425
 ἵνα τοῦτ' ἀπέλαυσαν Ναυσικύδους τάγαθόν .

Χρέμης

Μετὰ τοῦτο τοίνυν εὐπρεπὴς νεανίας
 λευκός τις ἀνεπήδησ' ὅμοιος Νικία
 δημηγορήσων, κάπεχείρησεν λέγειν 430
 ὡς χρὴ παραδοῦναι ταῖς γυναιξὶ τὴν πόλιν .
 Εἴτ' ἐθορύβησαν κἀνέκραγον ὡς εὖ λέγοι ,
 τὸ σκυτοτομικὸν πλῆθος , οἱ δ' ἐκ τῶν ἀγρῶν
 ἀνεβορβόρουζαν .

Βλέπυρος

Νοῦν γὰρ εἶχον, νῆ Δία.

Χρέμης

Ἄλλ' ἦσαν ἥττους · ὁ δὲ κατεῖχε τῇ βοῇ ,
 τὰς μὲν γυναικας πόλλ' ἀγαθὰ λέγων , σὲ δὲ 435
 πολλὰ κακά.

Βλέπυρος

Καὶ τί εἶπε;

Χρέμης

Πρῶτον μὲν σ' ἔφη
 εἶναι πανοῦργον .

Βλέπυρος

Καὶ σέ ;

Χρέμης

μή πω τοῦτ' ἔρη .
 Κᾶπειτα κλέπτην.

Βλέπυρος

Ἐμὲ μόνον ;

Χρέμης

Καὶ νῆ Δία
 καὶ συκοφάντην .

Βλέπυρος

Ἐμὲ μόνον ;

Χρέμης

Καὶ νῆ Δία
 τωνδὶ τὸ πλῆθος .

Βλέπυρος

Τίς δὲ τοῦτ' ἄλλως λέγει ; 440

Χορὸς

Γυναῖκα δ' εἶναι πρᾶγμ' ἔφη νομβυστικὸν
καὶ χρηματοποιόν . Κοῦτε τὰ πόρρητ' ἔφη
ἐκ Θεσμοφόροι ἐκάστοτ' αὐτὰς ἐκφέρειν ,
σὲ δὲ κάμῃ βουλευόντε τοῦτο δρᾶν αἰεῖ .

Βλέπυρος

Καὶ νῆ τὸν Ἑρμῆν τοῦτό γ' οὐκ ἐψεύσατο . 445

Χρέμης

Ἐπειτα συμβάλλειν πρὸς ἀλλήλας ἔφη
ἱμάτια , χρυσί' , ἀργύριον , ἐκπώματα
μόνας μόναις , οὐ μαρτύρων ἐναντίον ,
καὶ ταῦτ' ἀποφέρειν πάντα κοῦκ ἀποστερεῖν ,
ἡμῶν δὲ τοὺς πολλοὺς ἔφασκε τοῦτο δρᾶν . 450

Βλέπυρος

Νῆ τὸν Ποσειδῶ , μαρτύρων γ' ἐναντίον .

Χρέμης

Οὐ συκοφαντεῖν , οὐ διώκειν , οὐδὲ τὸν
δῆμον καταλύειν , ἀλλὰ πολλὰ κάγαθά
ἕτερα τε πλεῖστα τὰς γυναῖκας ἡυλόγει .

Βλέπυρος

Τί δῆτ' ἔδοξεν ;

Χρέμης

Ἐπιτρέπειν γε τὴν πόλιν 455
ταύταις · ἐδόκει γὰρ τοῦτο μόνον ἐν τῇ πόλει
οὐπω γεγενῆσθαι .

Βλέπυρος

Καὶ δέδοκται ;

Χρέμης

Φήμ' ἐγώ .

Βλέπυρος

Ἄπαντά τ' αὐταῖς ἐστι προστεταγμένα
ἃ τοῖσιν ἀστοῖς ἔμελεν ;

Χρέμης

Οὕτω ταῦτ' ἔχει .

Βλέπυρος

Οὐδ' εἰς δικαστήριον ἄρ' εἴμ' , ἀλλ' ἡ γυνή ; 460

Χρέμης

Οὐδ' ἔτι σὺ θρέψεις οὓς ἔχεις ,ἀλλ' ἡ γυνή .

Βλέπυρος

Οὐδὲ στένειν τὸν ὄρθρον ἔτι πρᾶγμ' ἄρά μοι ;

Χρέμης

Μὰ Δί' , ἀλλὰ ταῖς γυναιξὶ ταῦτ' ἤδη μέλει .
σὺ δ' ἀστενακτὶ περδόμενος οἴκοι μενεῖς .

Βλέπυρος

Ἐκεῖνο δεινὸν τοῖσιν ἡλίκοισι νῶ ,
μὴ παραλαβοῦσαι τῆς πόλεως τὰς ἡνίας
ἔπειτ' ἀναγκάζωσι πρὸς βίαν ...

465 Dobrée ad *Ach.* 601

Χρέμης

Τί δρᾶν ;

Βλέπυρος

κινεῖν ἑαυτάς .

Χρέμης

Ἦν δὲ μὴ δυνώμεθα;

Βλέπυρος

Ἄριστον οὐ δώσουσι .

Χρέμης

Σὺ δέ γε νῆ Δία
δρᾶ ταῦθ' , ἵν' ἀριστᾶς τε καὶ κινῆς ἅμα .

470

Βλέπυρος

Τὸ πρὸς βίαν δεινότατον .

Χρέμης

Ἀλλ' εἰ τῇ πόλει
τοῦτο ξυνοίσει , ταῦτα χρή πάντ' ἄνδρα δρᾶν .
Λόγος γέ τοί τις ἔστι τῶν γεραιτέρων ,
ἀνόηθ' ὅς' ἂν καὶ μῶρα βουλευσώμεθα ,
ἅπαντ' ἐπὶ τὸ βέλτιον ἡμῖν ξυμφέρειν .
Καὶ ξυμφέροι γ' , ὃ πότνια Παλλὰς καὶ θεοί.
Ἀλλ' εἴμι · σὺ δ' ὑγίαινε .

475

Βλέπυρος

Καὶ σύ γ' , ὦ Χρέμης .

Χορὸς

Ἔμβα χώρει.

Ἄρ' ἔστι τῶν ἀνδρῶν τις ἡμῖν ὅστις ἐπακολουθεῖ ;
 Στρέφου , σκόπει , 480
 φύλαττε σαυτὴν ἀσφαλῶς , - πολλοὶ γὰρ οἱ πανοῦργοι , -
 μή πού τις ἐκ τοῦπισθεν ὦν τὸ σχῆμα καταφυλάξῃ .

Χορὸς (strophe)

Ἄλλ' ὥς μάλιστα τοῖν ποδοῖν ἐπικτυπῶν βάδιζε .
 ἡμῖν δ' ἂν αἰσχύνῃν φέροι
 πάσαισι παρὰ τοῖς ἀνδράσιν τὸ πρᾶγμα τοῦτ' ἐλεγχθέν . 485
 Πρὸς ταῦτα συστέλλου σεαυ -
 τὴν καὶ περισκοπομένη
 (τὰ πάνθ' ἄθρει ,) τὰ κεῖσε καὶ Coulon
 τὰκ δεξιᾶς , μὴ ξυμφορὰ γενήσεται τὸ πρᾶγμα .
 Ἄλλ' ἐγκονῶμεν · τοῦ τόπου γὰρ ἐγγύς ἐσμεν ἤδη ,
 ὅθενπερ εἰς ἐκκλησίαν ὠρῶμεθ' ἡνίκ' ἤμεν · 490
 τὴν δ' οἰκίαν ἔξεσθ' ὀρᾶν , ὅθενπερ ἡ στρατηγὸς
 ἔσθ' ἢ τὸ πρᾶγμ' εὐροῦσ' ὃ νῦν ἔδοξε τοῖς πολίταις.

Χορὸς (antistrophe)

᾽Ωστ' εἰκὸς ἡμᾶς μὴ βραδύνειν ἔστ' ἐπαναμενούσας
 πώγωνας ἐξηρημένους,
 μὴ καὶ τις ἡμᾶς ὄψεται χημῶν ἴσως κατεῖπη . 495 Hermann
 Ἄλλ' εἶα δεῦρ' ἐπὶ σκιᾶς
 ἐλθοῦσα πρὸς τὸ τειχίον
 παραβλέπουσα θατέρῳ
 πάλιν μετασκεύαζε σαυτὴν αὐθις ἥπερ ἦσθα .
 Καὶ μὴ βράδυν' ὥς τήνδε καὶ δὴ τὴν στρατηγὸν ἡμῶν 500
 χωροῦσαν ἐξ ἐκκλησίας ὀρῶμεν . Ἄλλ' ἐπείγου
 ἅπαντα καὶ μίσει σάκον πρὸς τοῖν γνάθοιν ἔχουσα ·
 χαῖται γὰρ ἤκουσιν πάλαι τὸ σχῆμα τοῦτ' ἔχουσαι .

Πραξάγορα

Ταυτὶ μὲν ἡμῖν , ὃ γυναῖκες , εὐτυχῶς
 τὰ πράγματ' ἐκβέβηκεν ἀβουλεύσαμεν . 505
 Ἄλλ' ὥς τάχιστα πρὶν τιν' ἀνθρώπων ἰδεῖν,
 ῥίπτεῖτε χλαίνας , ἐμβὰς ἐκποδῶν ἴτω ,
 χάλα συναπτοὺς ἡνίας Λακωνικάς ,
 βακτηρίας ἄφεσθε. Καὶ μέντοι σὺ μὲν
 ταύτας κατευτρέπιζ' · ἐγὼ δὲ βούλομαι 510
 εἴσω παρερπύσασα πρὶν τὸν ἄνδρα με
 ἰδεῖν , καταθέσθαι θοῖμάτιον αὐτοῦ πάλιν
 ὅθενπερ ἔλαβον τᾶλλα θ' ἀξηνεγκάμην .

Χορὸς

Κεῖται (καὶ) δὴ πάνθ' ἅπερ εἶπας . Σὸν δ' ἔργον τᾶλλα διδάσκειν , Dobree
 ὃ τί σοι δρῶσαι ξύμφορον ἡμεῖς δόξομεν ὀρθῶς ὑπακούειν. 515

Οὐδεμιᾶ γὰρ δεινότερα σου ζυμμείξας' οἶδα γυναικί .

Πραξαγόρα

Περιμείνατέ νυν , ἵνα τῆς ἀρχῆς ἦν ἄρτι κεχειροτόνημαι ,
 ζυμβούλοισιν πάσαις ὑμῖν χρήσωμαι . Καὶ γὰρ ἐκεῖ μοι
 ἐν τῷ θορύβῳ καὶ τοῖς δεινοῖς ἀνδρειόταται γεγέννησθε .

Βλέπυρος

Αὕτη , πόθεν ἦκεις , Πραξαγόρα ;

Πραξαγόρα

Τί δ' , ὦ μέλε , 520
 σοὶ τοῦθ' ;

Βλέπυρος

Ὅ τί μοι τοῦτ' ἔστιν ; Ὡς εὐηθικῶς .

Πραξαγόρα

Οὐ τοι παρὰ τοῦ μοιχοῦ γε φήσεις .

Βλέπυρος

Οὐκ ἴσως
 ἐνός γε .

Πραξαγόρα

Καὶ μὴν βασανίσαι τουτί γέ σοι
 ἔξεστι .

Βλέπυρος

πῶς ;

Πραξαγόρα

Εἰ τῆς κεφαλῆς ὄζω μύρου .

Βλέπυρος

Τί δ' ; Οὐχὶ βινεῖται γυνὴ κἄνευ μύρου ; 525

Πραξαγόρα

Οὐ δῆτα , τάλαν , ἔγωγε .

Βλέπυρος

Πῶς οὖν ὄρθριον
 ὄχου σιωπῇ θοιμάτιον λαβοῦσά μου ;

Πραξαγόρα

Γυνὴ μέ τις , νύκτωρ ἑταίρα καὶ φίλη
 μετεπέμψατ' ὠδίνουσα .

Βλέπυρος

Κᾶτ' οὐκ ἦν ἐμοὶ

φράσασαν ἰέναι ;

Πραξάγορα

Τῆς λεχοῦς δ' οὐ φροντίσαι 530
οὕτως ἐχούσης , ὦνερ ;

Βλέπυρος

Εἰποῦσάν γ' ἐμοί . R
Ἄλλ' ἔστιν ἐνταῦθά τι κακόν .

Πραξάγορα

Μὰ τὸ θεῶ ,
ἀλλ' ὥσπερ εἶχον ὥχόμην · ἐδεῖτο δὲ
ἥπερ μεθῆκε μ' ἐξιέναι πάση τέχνῃ .

Βλέπυρος

Εἴτ' οὐ τὸ σαυτῆς ἱμάτιον ἐχρῆν σ' ἔχειν ; 535
Ἄλλ' ἔμ' ἀποδύσας' ἐπιβαλοῦσα τοῦγκυκλον
ὄχου καταλιποῦς' ὥσπερ εἰ προκείμενον ,
μόνον οὐ στεφανώσας' οὐδ' ἐπιθεῖσα λήκυθον .

Πραξάγορα

Ψῦχος γάρ ἦν , ἐγὼ δὲ λεπτὴ κάσθηνής ·
ἔπειθ' ἴν' ἀλεαίνοιμι , τοῦτ' ἡμπεσχόμην · 540
σὲ δ' ἐν ἀλέᾳ κατακείμενον καὶ στρώμασιν
κατέλιπον , ὦνερ.

Βλέπυρος

Αἰ δὲ δὴ Λακωνικαὶ
ὄχοντο μετὰ σοῦ κατὰ τί χή βακτηρία ;

Πραξάγορα

Ἵνα θοῖμάτιον σώσαιμι , μεθυπεδησάμην
μιμουμένη σε καὶ κτυποῦσα τοῖν ποδοῖν 545
καὶ τοὺς λίθους παίουσα τῇ βακτηρίᾳ .

Βλέπυρος

Οἷσθ' οὖν ἀπολωλεκυῖα πυρῶν ἐκτέα ,
ὄν χρῆν ἔμ' ἐξ ἐκκλησίας εἰληφέναι ;

Πραξάγορα

Μὴ φροντίσης · ἄρρεν γὰρ ἔτεκε παιδίον .

Βλέπυρος

Ἦκκλησία ;

Πραξάγορα

Μὰ Δί' , ἀλλ' ἐφ' ἣν ἐγὼχόμην . 550
Ἀτὰρ γεγένηται ;

Βλέπυρος

Ναὶ μὰ Δί'. Οὐκ ἤδησθά με
φράσαντά σοι χθές ;

Πραξάγορα

Ἄρτι γ' ἀναμιμνήσκομαι.

Βλέπυρος

Οὐδ' ἄρα τὰ δόξαντ' οἶσθα ;

Πραξάγορα

Μὰ Δί ἐγὼ μὲν οὐ .

Βλέπυρος

Κάθησο τοίνυν σηπίας μασωμένη .
Ὑμῖν δέ φασι παραδεδόσθαι τὴν πόλιν .

555

Πραξάγορα

Τί δρᾶν ; Ὑφαίνειν ;

Βλέπυρος

Οὐ μὰ Δί', ἀλλ' ἄρχειν .

Πραξάγορα

Τίνων ;

Βλέπυρος

Ἀπαξαπάντων τῶν κατὰ πόλιν πραγμάτων .

Πραξάγορα

Νῆ τὴν Ἀφροδίτην μακαρία γ' ἄρ' ἡ πόλις
ἔσται τὸ λοιπόν .

Βλέπυρος

Κατὰ τί ;

Πραξάγορα

Πολλῶν οὔνεκα.

Οὐ γὰρ ἔτι τοῖς τολμῶσιν αὐτὴν αἰσχροῦ δρᾶν
ἔσται τὸ λοιπόν οὐδαμ', οὐδὲ μαρτυρεῖν ,
οὐ συκοφαντεῖν ...

560

Blaydes; ad *Thesm.* 1162**Βλέπυρος**

Μηδαμῶς , πρὸς τῶν θεῶν ,
τουτὶ ποιήσης · μάφελι μου τὸν βίον .

Bergk

Χρέμης

ὦ δαιμόνι' ἀνδρῶν , τὴν γυναῖκ' ἕα λέγειν .

Πραξάγορα

... μὴ λωποδυτῆσαι , μὴ φθονεῖν τοῖς πλησίον , 565
 μὴ γυμνὸν εἶναι , μὴ πένητα μηδένα ,
 μὴ λοιδορεῖσθαι, μὴ ‘νεχυραζόμενον φέρειν.

Χρέμης

Νῆ τὸν Ποσειδῶ , μέγала γ’ , εἰ μὴ ψεύσεται .

Πραξάγορα

Ἄλλ’ ἀποφανῶ τοῦθ’ , ὥστε σέ τέ μοι μαρτυρεῖν
 καὶ τοῦτον αὐτὸν μηδὲν ἀντειπεῖν ἐμοὶ . 570

Χορὸς

Νῦν δὴ δεῖ σε πυκνὴν φρένα καὶ φιλόσοφον ἐγείρειν
 φροντίδ’ ἐπισταμένην
 ταῖσι φίλαισιν ἀμύνειν .
 Κοινῇ γὰρ ἐπ’ εὐτυχία Ald ; Meinekke et Schroeder
 ἔρχεται γλώττης ἐπίνοια πολίτην RΓ ad *Ran.*355
 δῆμον ἐπαγλαῖοῦσα 575
 μυρίασιν ὠφελίαισι βίου . Δηλοῦν (δ’) ὅ τί περ δύναται καιρός. R
 Δεῖται γάρ τοι σοφοῦ τινος ἐξευρήματος ἢ πόλις ἡμῶν . ΓΒ
 Ἀλλὰ πέραινε μόνον
 μήτε δεδραμένα μήτ’ εἰρημένα πω πρότερον ·
 μισοῦσι γὰρ ἦν τὰ παλαιὰ πολλάκις θεῶνται. 580

*Métrique : vers 580-688 : tétramètres anapestiques***Χορὸς**

Ἄλλ’ οὐ μέλλειν , ἀλλ’ ἄπτεσθαι καὶ δὴ χρῆν τῆς διανοίας , Le Febvre
 ὥς τὸ ταχύνειν χαρίτων μετέχει πλεῖστον παρὰ τοῖσι θεαταῖς.

Πραξάγορα

Καὶ μὴν ὅτι μὲν χρηστὰ διδάξω πιστεύω · τοὺς δὲ θεατάς ,
 εἰ καινοτομεῖν ἐθελήσουσιν καὶ μὴ τοῖς ἡθάσι λίαν
 τοῖς τ’ ἀρχαίοις ἐνδιατρίβειν , τοῦτ’ ἔσθ’ ὃ μάλιστα δέδοικα . 585

Χρέμης

Περὶ μὲν τοίνυν τοῦ καινοτομεῖν μὴ δείσης · τοῦτο γὰρ ἡμῖν
 δρᾶν ἀντ’ ἄλλης ἀρχῆς ἐστίν , τῶν δ’ ἀρχαίων ἀμελεῖσαι .

Πραξάγορα

Μὴ νυν πρότερον μηδεὶς ὑμῶν ἀντεῖπη μηδ’ ὑποκρούση ,
 πρὶν ἐπίστασθαι τὴν ἐπίνοιαν καὶ τοῦ φράζοντος ἀκοῦσαι .
 Κοινωνεῖν γὰρ πάντας φήσω χρῆναι πάντων μετέχοντας 590
 κακὰ ταῦτο ζῆν , καὶ μὴ τὸν μὲν πλουτεῖν , τὸν δ’ ἄθλιον εἶναι ,
 μηδὲ γεωργεῖν τὸν μὲν πολλήν , τῷ δ’ εἶναι μηδὲ ταφῆναι ,
 μηδ’ ἀνδραπόδοις τὸν μὲν χρῆσθαι πολλοῖς , τὸν δ’ οὐδ’ ἀκολούθῳ ·
 ἀλλ’ ἓνα ποιῶ κοινὸν πᾶσιν βίον καὶ τοῦτον ὅμοιον .

Βλέπυρος

Πῶς οὖν ἔσται κοινὸς ἅπασιν ;

Πραξάγορα

Κατέδει πέλεθον πρότερός μου . 595

Βλέπυρος

Καὶ τῶν πελέθων κοινωνοῦμεν ;

Πραξάγορα

Μὰ Δί' , ἀλλ' ἔφθης μ' ὑποκρούσας .

Τοῦτο γὰρ ἡμελλον ἐγὼ λέξειν · τὴν γῆν πρώτιστα ποιήσω
κοινὴν πάντων καὶ τὰργύριον καὶ τᾶλλ' ὅπόσ' ἐστὶν ἐκάστω .
Εἴτ' ἀπὸ τούτων κοινῶν ὄντων ἡμεῖς βοσκήσομεν ὑμᾶς
ταμιευόμεναι καὶ φειδόμεναι καὶ τὴν γνώμην προσέχουσαι. 600

Βλέπυρος

Πῶς οὖν ὅστις μὴ κέκτηται γῆν ἡμῶν , ἀργύριον δὲ
καὶ δαρεικοὺς , ἀφανῆ πλοῦτον ;

Πραξάγορα

Τοῦτ' εἰς τὸ μέσον καταθήσει .

Βλέπυρος

Καὶ μὴ καταθείς ;

Πραξάγορα

Ψευδορκήσει .

Βλέπυρος

Κακτήσατο γὰρ διὰ τοῦτο .

Πραξάγορα

Ἄλλ' οὐδέν τοι χρήσιμον ἔσται πάντως αὐτῷ .

Βλέπυρος

Κατὰ δὴ τί;

Πραξάγορα

Οὐδεὶς οὐδὲν πενία δράσει · πάντα γὰρ ἔξουσιν ἅπαντες , 605
ἄρτους , τεμάχη , μάζας , χλαίνας , οἶνον , στεφάνους , ἐρεβίνθους .
Ὡστε τί κέρδος μὴ καταθεῖναι ; Σὺ γὰρ ἐξευρὼν ἀπόδειξον .

Βλέπυρος

Οὐκουν καὶ νῦν οὔτοι μᾶλλον κλέπτουσ' οἷς ταῦτα πάρεστιν ;

Χρέμης

Πρότερόν γ' , ὦταῖρ' , ὅτε τοῖσι νόμοις διεχρώμεθα τοῖς προτέροισιν ·
νῦν δ' , - ἔσται γὰρ βίος ἐκ κοινοῦ , - τί τὸ κέρδος μὴ καταθεῖναι ; 610

Βλέπυρος

Ἦν μείρακ' ἰδὼν ἐπιθυμήσῃ καὶ βούληται σκαλαθῦραι ,
ἔξει τούτων ἀφελὼν δοῦναι , τῶν ἐκ κοινοῦ δὲ μεθέξει
ζυγκαταδαρθῶν .

Πραξάγορα

Ἀλλ' ἐξέσται προῖκ' αὐτῷ ζυγκαταδαρθεῖν ·
καὶ ταύτας γὰρ κοινὰς ποιῶ τοῖς ἀνδράσι συγκατακεῖσθαι
καὶ παιδοποιεῖν τῷ βουλομένῳ .

Βλέπυρος

Πῶς οὖν οὐ πάντες ἴασιν 615
ἐπὶ τὴν ὠραιότητα αὐτῶν καὶ ζητήσουσιν ἐρεῖδεν ;

Πραξάγορα

Αἱ φαυλότεραι καὶ σιμότεραι παρὰ τὰς σεμνὰς καθεδοῦνται ·
κᾶτ' ἦν ταύτης ἐπιθυμήσῃ , τὴν αἰσχρὰν πρῶθ' ὑποκρούσει .

Βλέπυρος

Καὶ πῶς ἡμᾶς τοὺς πρεσβύτας , ἦν ταῖς αἰσχροῖσι συνῶμεν ,
οὐκ ἐπλείψει τὸ πέος πρότερον πρὶν ἐκεῖσ' οἱ φῆς ἀφικέσθαι ; 620

Πραξάγορα

Οὐχὶ μαχοῦνται · περὶ σοῦ θάρρει · μὴ δείσης · οὐχὶ μαχοῦνται .

Βλέπυρος

Περὶ τοῦ ;

Πραξάγορα

Τοῦ μὴ ζυγκαταδαρθεῖν . Καὶ σοὶ τοιοῦτον ὑπάρχει .

Βλέπυρος

Τὸ μὲν ὑμέτερον γνώμην τιν' ἔχει · προβεβούλευται γάρ , ὅπως ἂν
μηδεμιάς ἢ τρύπημα κενόν · τὸ δὲ τῶν ἀνδρῶν τί ποιήσῃ ;
Φεύζονται γὰρ τοὺς αἰσχίους , ἐπὶ τοὺς δὲ καλοὺς βαδιοῦνται . 625

Πραξάγορα

Ἀλλὰ φυλάξουσ' οἱ φαυλότεροι τοὺς καλλίους ἀπιόντας
ἀπὸ τοῦ δείπνου , καὶ τηρήσουσ' ἐπὶ τοῖσιν δημοσίοισιν ·
οὐκ ἐξέσται παρὰ τοῖσι καλοῖς καὶ τοῖς μεγάλοις καταδαρθεῖν
ταῖσι γυναιξὶ πρὶν τοῖς αἰσχροῖς καὶ τοῖς μικροῖς χαρίσωνται .

Βλέπυρος

Ἦ Λυσικράτους ἄρα νυνὶ ρὶς ἴσα τοῖσι καλοῖσι φρονήσῃ . 630

Πραξάγορα

Νὴ τὸν Ἀπόλλω · καὶ δημοτικὴ γ' ἡ γνώμη , καὶ καταχίνῃ
τῶν σεμνοτέρων ἔσται πολλή καὶ τῶν σφραγίδας ἐχόντων ,
ὅταν ἐμβάδ' ἔχων εἴπῃ « πρότερος παραχώρει , κᾶτ' ἐπιτήρει ,
ὅταν ἤδη 'γὼ διαπραξάμενος παραδῶ σοὶ δευτεριάζειν . »

Βλέπυρος

Πῶς οὖν οὕτω ζώντων ἡμῶν τοὺς αὐτοῦ παῖδας ἕκαστος 635
ἔσται δυνατὸς διαγιγνώσκειν ;

Πραξάγορα

Τί δὲ δεῖ ; πατέρας γὰρ ἅπαντας
τοὺς πρεσβυτέρους αὐτῶν εἶναι τοῖσι χρόνοις νομιοῦσιν.

Βλέπυρος

Οὐκοῦν ἄγξουσ' εὖ καὶ χρηστῶς ἐξῆς τὸν πάντα γέροντα
διὰ τὴν ἄγνοιαν , ἐπεὶ καὶ νῦν γιγνώσκοντες πατέρ' ὄντα
ἄγχουσι. Τί δῆθ' ὅταν ἀγνώς ἦ , πῶς οὐ τότε κάπιχεσοῦνται ; 640

Πραξάγορα

Ἄλλ' ὁ παρεστὼς οὐκ ἐπιτρέψει · τότε δ' αὐτοῖς οὐκ ἔμελ' οὐδὲν
τῶν ἀλλοτρίων ὅστις τύπτοι · νῦν δ' ἦν πληγέντος ἀκούση ,
μὴ αὐτὸν ἐκείνον τύπτη δεδιὼς τοῖς δρωσιν τοῦτο μαχεῖται .

Βλέπυρος

Τὰ μὲν ἄλλα λέγεις οὐδὲν σκαιῶς · εἰ δὲ προσελθὼν Ἐπίκουρος
ἢ Λευκολόφας πάμπαν με καλεῖ , τοῦτ' ἤδη δεινὸν ἀκοῦσαι . 645

Χρέμης

Πολὺ μέντοι δεινότερον τούτου τοῦ πράγματός ἐστι ...

Βλέπυρος

Τὸ ποῖον ;

Χρέμης

... εἴ σε φιλήσειεν Ἀρίστυλλος φάσκων αὐτοῦ πατέρ' εἶναι .

Βλέπυρος

Οἰμῶζοι τᾶν καὶ κωκύοι .

Bentley

Χρέμης

Σὺ δέ γ' ὅζοις ἂν καλαμίνθης .

Πραξάγορα

Ἄλλ' οὗτος μὲν πρότερον γέγονεν πρὶν τὸ ψήφισμα γενέσθαι,
ὥστ' οὐχὶ δέος μή σε φιλήσῃ .

Βλέπυρος

Δεινὸν μέντ' ἐπεπόνθη . 650
Τὴν γῆν δὲ τίς ἔσθ' ὁ γεωργήσων ;

Πραξάγορα

Οἱ δοῦλοι . Σοὶ δὲ μελήσει ,
ὅταν ἦ δεκάπουν τὸ στοιχεῖον , λιπαρὸν χωρεῖν ἐπὶ δεῖπνον .

Βλέπυρος

Περὶ δ' ἱματίων τίς πόρος ἔσται ; Καὶ γὰρ τοῦτ' ἔστιν ἐρέσθαι .

Πραξάγορα

Τὰ μὲν ὄνθ' ὑμῖν πρῶτον ὑπάρξει , τὰ δὲ λοιφ' ἡμεῖς ὑφανοῦμεν .

Βλέπυρος

Ἐν ἔτι ζητῶ · πῶς , ἦν τις ὄφλη παρὰ τοῖς ἄρχουσι δίκην τῷ ; 655
Πόθεν ἐκτείσει ταύτην ; Οὐ γὰρ τῶν κοινῶν γ' ἐστὶ δίκαιον .

Πραξάγορα

Ἀλλ' οὐδὲ δίκαι πρῶτον ἔσονται .

Βλέπυρος

Τουτὶ τοῦπος σ' ἐπιτρίψει .

Χρέμης

Κάγῳ ταύτην γνώμην ἐθέμην .

Πραξάγορα

Τοῦ γὰρ, τάλαν, οὔνεκ' ἔσονται ;

Βλέπυρος

Πολλῶν οὔνεκα , νῆ τὸν Ἀπόλλω · πρῶτον δ' ἐνὸς οὔνεκα δήπου ,
ἦν τις ὀφείλων ἐξαρνηῖται .

Πραξάγορα

Πόθεν οὖν ἐδάνεισ' ὁ δανείσας 660
ἐν τῷ κοινῷ πάντων ὄντων ; Κλέπτων δήπου' στ' ἐπίδηλος .

Χρέμης

Νῆ τὴν Δήμητρ' εὖ γε διδάσκεις.

Βλέπυρος

Τουτὶ τοίνυν φρασάτω μοι ·
τῆς αἰκείας οἱ τύπτοντες πόθεν ἐκτείσουσιν , ἐπειδὰν
εὐωχηθέντες ὑβρίζουσιν ; Τοῦτο γὰρ οἷμαί σ' ἀπορήσειν .

Πραξάγορα

Ἀπὸ τῆς μάζης ἥς σιτεῖται · ταύτης γὰρ ὅταν τις ἀφαιρῇ , 665
οὐχ ὑβριεῖται φαύλως οὕτως αὖθις τῇ γαστρὶ κολασθεῖς .

Βλέπυρος

Οὐδ' αὖ κλέπτης οὐδεὶς ἔσται ;

Πραξάγορα

Πῶς γὰρ κλέψει μετὸν αὐτῷ ;

Βλέπυρος

Οὐδ' ἀποδύσουσ' ἄρα τῶν νυκτῶν ;

Χρέμης

Οὐκ , ἦν οἴκοι γε καθεύδης .

Πραξάγορα

Οὐδ' ἦν γε θύραζ' ὥσπερ πρότερον · βίωτος γὰρ πᾶσιν ὑπάρξει .
 Ἦν δ' ἀποδύη γ' , αὐτὸς δώσει . Τί γὰρ αὐτῷ πρᾶγμα μάχεσθαι ; 670
 Ἔτερον γὰρ ἰὼν ἐκ τοῦ κοινοῦ κρεῖττον ἐκείνου κομιεῖται .

Βλέπυρος

Οὐδὲ κυβεύσουσ' ἄρ' ἄνθρωποι ;

Πραξάγορα

Περὶ τοῦ γὰρ τοῦτο ποιήσει ;

Βλέπυρος

Τὴν δὲ δίαιταν τίνα ποιήσεις ;

Πραξάγορα

Κοινήν πᾶσιν . Τὸ γὰρ ἄστυ
 μίαν οἴκησιν φημι ποιήσιν συρρήξας' εἰς ἓν ἅπαντα ,
 ὥστε βαδίζειν ὡς ἀλλήλους .

Βλέπυρος

Τὸ δὲ δεῖπνον ποῦ παραθήσεις ; 675

Πραξάγορα

Τὰ δικαστήρια καὶ τὰς στοιὰς ἀνδρῶνας πάντα ποιήσω .

Βλέπυρος

Τὸ δὲ βῆμα τί σοι χρήσιμον ἔσται ;

Πραξάγορα

Τοὺς κρατῆρας καταθήσω
 καὶ τὰς ὑδρίας , καὶ ῥαψοδεῖν ἔσται τοῖς παιδαρίοισιν
 τοὺς ἀνδρείους ἐν τῷ πολέμῳ , κεῖ τις δειλὸς γεγένηται ,
 ἵνα μὴ δειπνῶσ' αἰσχυνόμενοι .

Βλέπυρος

Νῆ τὸν Ἀπόλλω , χάριέν γε. 680
 τὰ δὲ κληρωτήρια ποῖ τρέψεις ;

Πραξάγορα

Εἰς τὴν ἀγορὰν καταθήσω ·
 κᾶτα στήσασα παρ' Ἀρμοδίῳ κληρώσω πάντας , ἕως ἂν
 εἰδῶς ὁ λαχὼν ἀπὴν χαίρων ἐν ὁποίῳ γράμματι δειπνεῖ .
 Καὶ κηρύξει τοὺς ἐκ τοῦ βῆτ' ἐπὶ τὴν στοιὰν ἀκολουθεῖν
 τὴν Βασίλειον δειπνήσοντας · τὸ δὲ θῆτ' ἐς τὴν παρὰ ταύτην , 685
 τοὺς δ' ἐκ τοῦ κάππ' ἐς τὴν στοιὰν χωρεῖν τὴν ἀλφιτόπωλιν .

Βλέπυρος

Ἦνα κάπτωσιν;

Πραξάγορα

Μὰ Δί' ἄλλ' ἔν' ἐκεῖ δειπνῶσιν .

Βλέπυρος

Ὅτ' ὃ δὲ τὸ γράμμα
μὴ 'ξελκυσθῇ καθ' ὃ δειπνήσει , τούτους ἀπελῶσιν ἅπαντες .

Πραξάγορα

Ἄλλ' οὐκ ἔσται τοῦτο παρ' ἡμῖν .
Πᾶσι γὰρ ἄφθονα πάντα παρέξομεν , 690

ὥστε μεθυσθεῖς αὐτῷ στεφάνῳ
πᾶς τις ἄπεισιν τὴν δᾶδα λαβὼν .
Αἱ δὲ γυναῖκες κατὰ τὰς διόδους
προσπίπτουσαι τοῖς ἀπὸ δείπνου
τάδε λέξουσιν · «δεῦρο παρ' ἡμᾶς · 695
ἐνθάδε μεῖράξ' ἐσθ' ὥραία. »

« Παρ' ἐμοὶ δ' » ἑτέρα
φήσει τις ἄνωθ' ἐξ ὑπερώου ,
« καὶ καλλίστη καὶ λευκοτάτη ·
πρότερον μέντοι δεῖ σε καθεύδειν 700
αὐτῆς παρ' ἐμοί. »

Τοῖς εὐπρεπέσιν δ' ἀκολουθοῦντες
καὶ μεираκίοις οἱ φαυλότεροι
τοιὰδ' ἐροῦσιν · « Ποῖ θεῖς , οὗτος;
πάντως οὐδὲν δράσεις ἐλθὼν ·
τοῖς γὰρ σιμοῖς καὶ τοῖς αἰσχροῖς 705
ἐψηφίσται προτέροις βινεῖν,
ὕμᾱς δὲ τέως θρῖα λαβόντας
διφόρου συκῆς
ἐν τοῖς προθύροισι δέφεσθαι. »

Φέρε νυν φράσον μοι , ταῦτ' ἀρέσκει σφῶν ;

Βλέπυρος καὶ Χρέμης

Πάνυ. 710

Πραξάγορα

Βαδιστέον τᾶρ' ἐστὶν εἰς ἀγορὰν ἐμοί ,
ἔν' ἀποδέχωμαι τὰ προσιόντα χρήματα ,
λαβοῦσα κηρύκαιναν εὐφωνόν τινα .
Ἐμὲ γὰρ ἀνάγκη ταῦτα δρᾶν ἡρημένην
ἄρχειν, καταστήσαί τε τὰ ξυσσίτια , 715
ὅπως ἂν εὐωχῇσθε πρῶτον τήμερον .

Βλέπυρος

Ἦδη γὰρ εὐωχησόμεσθα ;

Πραξάγορα

Φήμ' ἐγώ.

Ἔπειτα τὰς πόρνas καταπαῦσαι βούλομαι

ἀπαξαπάσας .

Βλέπυρος

Ἴνα τί;

Χρέμης

Δῆλον τουτογί ·
ἴνα τῶν νέων ἔχωσιν αὗται τὰς ἀκμάς . 720

Πραξάγορα

Καὶ τὰς γε δούλας οὐχὶ δεῖ κοσμουμένας
τὴν τῶν ἐλευθέρων ὑφαρπάζειν κύπριν ,
ἀλλὰ παρὰ τοῖς δούλοισι κοιμᾶσθαι μόνον
κατωνάκη τὸν χοῖρον ἀποτετιλμένας . Kuster

Βλέπυρος

Φέρε νυν ἐγὼ σοι παρακολουθῶ πλησίον , 725
ἴν' ἀποβλέπωμαι καὶ λέγωσί μοι ταδί ·
« Τὸν τῆς στρατηγοῦ τοῦτον οὐ θαυμάζετε ; »

Χρέμης

Ἐγὼ δ' ἴν' εἰς ἀγοράν γε τὰ σκεύη φέρω , Rogers (1902)
προχειριοῦμαι κᾶζετάσω τὴν οὐσίαν .

Χοροῦ

Χρέμης

Χώρει σὺ δεῦρ' , ἡ κιναχῦρα , καλὴ καλῶς Rogers (1902)
τῶν χρημάτων θύραζε πρώτη τῶν ἐμῶν , Bachmann 730
ὅπως ἂν ἐντετριμμένη κανηφορῆς ,
πολλοὺς κάτω δὴ θυλάκους στρέψας' ἐμούς .
Ποῦ' σθ' ἡ διφροφόρος ; ἡ χύτρα , δεῦρ' ἔξιθι ,
νὴ Δία , μέλαινά γ' , οὐδ' ἂν εἰ τὸ φάρμακον 735
ἔψουσ' ἔτυχες ὃ Λυσικράτης μελαίνεται .
Ἴστω παρ' αὐτήν, δεῦρ' ἴθ' , ἡ κομμώτρια .
Φέρε δεῦρο ταύτην τὴν ὑδρίαν , ὑδριαφόρε ,
ἐνταῦθα. Σὺ δὲ δεῦρ' , ἡ κιθαρωδὸς , ἔξιθι ,
πολλάκις ἀναστήσασά μ' εἰς ἐκκλησίαν 740
ἄωρὶ νυκτῶν διὰ τὸν ὄρθριον νόμον .
Ὅ τὴν σκάφην λαβὼν προῖτω · τὰ κηρία
κόμιζε , τοὺς θαλλοὺς καθίστη πλησίον ,
καὶ τὼ τρίποδ' ἐξένεγκε καὶ τὴν λήκυθον .
Τὰ χυτρίδι' ἤδη καὶ τὸν ὄχλον ἀφίετε . 745

Ἀνὴρ

Ἐγὼ καταθήσω τὰμά ; κακοδαίμων ἄρα
ἀνὴρ ἔσομαι καὶ νοῦν ὀλίγον κεκτημένος .
Μὰ τὸν Ποσειδῶ οὐδέποτε γ' , ἀλλὰ βασιανῶ
πρώτιστον αὐτὰ πολλάκις καὶ σκέψομαι . Porson

Οὐ γὰρ τὸν ἐμὸν ἰδρῶτα καὶ φειδωλίαν 750
οὐδὲν πρὸς ἔπος οὕτως ἀνοήτως ἐκβαλῶ ,
πρὶν ἐκπύθωμαι πᾶν τὸ πρᾶγμ' ὅπως ἔχει .
- Οὗτος , τί τὰ σκευάρια ταυτὶ βούλεται ;
Πότερον μετοικιζόμενος ἐξενήνοχας
αὐτ' ἢ φέρεις ἐνέχυρα θήσων ;

Χρέμης

Οὐδαμῶς. 755

Ἄνῆρ

Τί δῆτ' ἐπὶ στοίχου 'στὶν οὕτως ; Οὐ τί πη
Ἰέρωνι τῷ κήρυκι πομπὴν πέμπετε ;

Krüger

Χρέμης

Μὰ Δί' , ἀλλ' ἀποφέρειν αὐτὰ μέλλω τῇ πόλει
εἰς τὴν ἀγορὰν κατὰ τοὺς δεδομένους νόμους .

Ἄνῆρ

Μέλλεις ἀποφέρειν ;

Χρέμης

Πάνυ γε .

Ἄνῆρ

Κακοδαίμων ἄρ' εἶ , 760
νῆ τὸν Δία τὸν σωτῆρα .

Χρέμης

Πῶς ;

Ἄνῆρ

Πῶς ; Ῥαδίως .

Χρέμης

Τί δ' ; οὐχὶ πειθαρχεῖν με τοῖς νόμοισι δεῖ ;

Ἄνῆρ

Ποίοισιν , ὦ δύστηνε ;

Χρέμης

Τοῖς δεδομένοις .

Ἄνῆρ

Δεδομένοισιν ; Ὡς ἀνόητος ἦσθ' ἄρα .

Χρέμης

Ἀνόητος ;

Ἄνῆρ

Οὐ γάρ ; Ἥλιθιώτατος μὲν οὖν
ἀπαξαπάντων . 765

Χρέμης

Ὅτι τὸ ταπτόμενον ποιῶ ;

Ἄνῆρ

Τὸ ταπτόμενον γὰρ δεῖ ποιεῖν τὸν σῶφρονα ;

Χρέμης

Μάλιστα πάντων .

Ἄνῆρ

Τὸν μὲν οὖν ἀβέλτερον .

Χρέμης

Σὺ δ' οὐ καταθεῖναι διανοεῖ ;

Ἄνῆρ

Φυλάξομαι ,
πρὶν ἂν γ' ἴδω τὸ πλῆθος ὃ τι βουλεύεται . 770

Χρέμης

Τί γὰρ ἄλλο γ' ἢ φέρειν παρεσκευασμένοι
τὰ χρήματ' εἰσὶν ;

Ἄνῆρ

Ἀλλ' ἰδὼν < ἂν > ἐπειθόμην.

Brunck cf 255

Χρέμης

Λέγουσι γοῦν ἐν ταῖς ὁδοῖς .

Ἄνῆρ

Λέξουσι γάρ .

Χρέμης

Καί φασιν οἷσιν ἀράμενοι .

Ἄνῆρ

Φήσουσι γάρ .

Χρέμης

Ἀπολεῖς ἀπιστῶν πάντ' .

Ἄνῆρ

Ἀπιστήσουσι γάρ . 775

Χρέμης

Ὁ Ζεὺς σέ γ' ἐπιτρίψειεν .

Ἄνῆρ

Ἐπιτρίψουσι γάρ .

Οἷσιν δοκεῖς τιν' ὅστις αὐτῶν νοῦν ἔχει ;
 Οὐ γὰρ πάτριον τοῦτ' ἐστίν , ἀλλὰ λαμβάνειν
 ἡμᾶς μόνον δεῖ νῆ Δία . Καὶ γὰρ οἱ θεοί ·
 γνώσει δ' ἀπὸ τῶν χειρῶν γε τῶν ἀγαλμάτων ·
 ὅταν γὰρ εὐχόμεσθα διδόναι τάγαθά ,
 ἔστηκεν ἐκτείνοντα τὴν χεῖρ' ὑπτίαν
 οὐχ ὥς τι δώσοντ' ἀλλ' ὅπως τι λήψεται .

780

Χρέμης

ἽΩ δαιμόνι' ἀνδρῶν , ἔα με τῶν προὔργου τι δρᾶν .
 Ταυτὶ γὰρ ἐστὶ συνδετέα . Ποῦ μοῦσθ' ἰμάς ;

785

Ἄνῆρ

ἽΟντως γὰρ οἷσεις ;

Χρέμης

Ναὶ μὰ Δία, καὶ δὴ μὲν οὖν
 τωδὶ ξυνάπτω τὸ τρίποδε .

Ἄνῆρ

Τῆς μωρίας ·

τὸ μὴδὲ περιμείναντα τοὺς ἄλλους ὅ τι
 δράσουσιν εἴτα τηνικαῦτ' ἤδη ...

Χρέμης

Τί δρᾶν ;

Ἄνῆρ

... ἐπαναμένειν , ἔπειτα διατρίβειν ἔτι .

790

Χρέμης

ἽΙνα δὴ τί ;

Ἄνῆρ

Σεισμὸς εἰ γένοιτο πολλάκις
 ἢ πῦρ ἀπότροπον , ἢ διάξειεν γαλῇ ,
 παύσαιντ' ἂν ἐσφέροντες , ὤμβρόντητε σύ .

Χρέμης

Χαρίεντα γοῦν πάθοιμ' ἂν , εἰ μὴ 'χοιμ' ὅποι
 ταῦτα καταθείμην.

Ἄνῆρ

Μὴ γὰρ οὐ λάβοις ὅποι ;

795

Θάρρει , καταθήσεις , κἂν ἔνης ἔλθῃς .

Χρέμης

Τή ;

Ἄνῆρ

Ἐγὼ δα τούτους χειροτονοῦντας μὲν ταχύ ,
ἅττ' ἂν δὲ δόξῃ ταῦτα πάλιν ἀρνούμενους .

Χρέμης

Οἴσουσιν , ὦ τᾶν .

Ἄνῆρ

Ἦν δὲ μὴ κομίσωσι , τί ;

Χρέμης

Ἀμέλει , κομιοῦσιν .

Ἄνῆρ

Ἦν δὲ κωλύωσι , τί ;

800 Dobrée cf 862

Χρέμης

Μαχούμεθ' αὐτοῖς .

Ἄνῆρ

Ἦν δὲ κρείττους ὦσι , τί ;

Χρέμης

Ἄπειμ' ἐάσας .

Ἄνῆρ

Ἦν δὲ πωλῶσ' αὐτά , τί ;

Χρέμης

Διαρραγείης .

Ἄνῆρ

Ἦν διαρραγῶ δέ , τί ;

Χρέμης

Καλῶς ποιήσεις .

Ἄνῆρ

Σὺ δ' ἐπιθυμήσεις φέρειν ;

Χρέμης

Ἐγωγε · καὶ γὰρ τοὺς ἐμαυτοῦ γείτονας
ὁρῶ φέροντας .

805

Ἄνῆρ

Πάνυ γ' ἂν οὖν Ἀντισθένης
αὐτ' εἰσενέγκοι · πολὺ γὰρ ἐμμελέστερον
πρότερον χέσαι πλεῖν ἢ τριάκονθ' ἡμέρας .

Χρέμης

Οἴμωζε .

Ἄνῆρ

Καλλίμαχος δ' ὁ χοροδιδάσκαλος
αὐτοῖσιν εἰσοίσει τι ;

Χρέμης

Πλείω Καλλίου .

810

Ἄνῆρ

Ἄνθρωπος οὗτος ἀποβαλεῖ τὴν οὐσίαν .

Χρέμης

Δεινόν γε λέγεις .

Reisig

Ἄνῆρ

Τί δεινόν ; ὥσπερ οὐχ ὁρῶν
αἰεὶ τοιαῦτα γιγνόμενα ψηφίσματα .
Οὐκ οἶσθ' ἐκεῖν' οὕδοξε , τὸ περὶ τῶν ἀλῶν ;

Χρέμης

Ἐγωγε .

Ἄνῆρ

Τοὺς χαλκοὺς δ' ἐκείνους ἤνικα
ἐψηφισάμεθ' , οὐκ οἶσθα ;

815

Χρέμης

Καὶ κακόν γέ μοι
τὸ κόμμ' ἐγένετ' ἐκεῖνο . Πωλῶν γὰρ βότρυς
μεστὴν ἀπῆρα τὴν γνάθον χαλκῶν ἔχων ,
κᾶπειτ' ἐχώρουν εἰς ἀγορὰν ἐπ' ἄλφιστα ·
ἔπειθ' ὑπέχοντος ἄρτι μου τὸν θύλακον ,
ἀνέκραγ' ὁ κῆρυξ · « μὴ δέχεσθαι μηδένα
χαλκοῦν τὸ λοιπόν ; ἀργύρῳ γὰρ χρώμεθα . »

820

Ἄνῆρ

Τὸ δ' ἔναγχος οὐχ ἅπαντες ἡμεῖς ὤμνυμεν
τάλαντ' ἔσεσθαι πεντακόσια τῇ πόλει
τῆς τετταρακοστῆς, ἣν ἐπόρισ' Εὐριπίδης ;
Κεϋθὺς κατεχρύσου πᾶς ἀνὴρ Εὐριπίδην ·
Ὅτε δὴ δ' ἀνασκοπούμενοις ἐφαίνετο
ὁ Διὸς Κόρινθος καὶ τὸ πρᾶγμ' οὐκ ἤρκεσεν ,
πάλιν κατεπίττου πᾶς ἀνὴρ Εὐριπίδην .

825

Χρέμης

Οὐ ταυτόν , ὦ τᾶν . Τότε μὲν ἡμεῖς ἤρχομεν,
νῦν δ' αἱ γυναῖκες .

830

Ἀνὴρ

Ἄς ἐγὼ φυλάζομαι ,
νὴ τὸν Ποσειδῶ , μὴ κατοικήσωσί μου .

Χρέμης

Οὐκ οἶδ' ὅ τι ληρεῖς . Φέρε σὺ τ' ἀνάφορον , ὁ παῖς .

Κηρύκαινα (Κηρύξ)

Ὡ πάντες ἄστοί , - νῦν γὰρ οὕτω ταῦτ' ἔχει , -
χωρεῖτ' , ἐπείγεσθ' εὐθὺ τῆς στρατηγίδος , 835
ὅπως ἂν ὑμῖν ἡ τύχη κληρουμένοις
φράση καθ' ἕκαστον ἄνδρ' ὅποι δειπνήσετε ·
ὥς αἱ τράπεζαί γ' εἰσὶν ἐπινενησμένοι
ἀγαθῶν ἀπάντων καὶ παρεσκευασμένοι ,
κλῖναι τε σισυρῶν καὶ δαπιδῶν νενημένοι . 840 Coulon
Κρατῆρα ἐγκρινᾶσιν , αἱ μυροπώλιδες Dawes
ἐστᾶσ' ἐφεξῆς · τὰ τεμάχη ῥιπίζεται ,
λαγῶ' ἀναπηγνύασι , πόπανα πέττεται ,
στέφανοι πλέκονται , φρύγεται τραγήματα ,
χύτρας ἔτνους ἔψουσιν αἱ νεώταται . 845
Σμοῖος δ' ἐν αὐταῖς ἵπρικὴν στολὴν ἔχων
τὰ τῶν γυναικῶν διακαθαίρει τρύβλια .
Γέρων δὲ χωρεῖ χλανίδα καὶ κονίποδα
ἔχων , καχάζων μεθ' ἐτέρου νεανίου ·
ἐμβὰς δὲ κεῖται καὶ τρίβων ἐρριμμένος . 850
πρὸς ταῦτα χωρεῖθ' , ὥς ὁ τὴν μᾶζαν φέρων
ἔστηκεν · ἀλλὰ τὰς γνάθους διοίγνυτε.

Ἀνὴρ

Οὐκοῦν βαδιοῦμαι δῆτα . Τί γὰρ ἔστηκ' ἔχων
ἐνταῦθ' , ἐπειδὴ ταῦτα τῇ πόλει δοκεῖ ;

Χρέμης

Καὶ ποῖ βαδιεῖ σὺ μὴ καταθείς τὴν οὐσίαν ; 855

Ἀνὴρ

Ἐπὶ δεῖπνον .

Χρέμης

Οὐ δῆτ' , ἦν γ' ἐκείναις νοῦς ἐνῆ ,
πρίν γ' <ἂν> ἀπενέγκης .

Ἀνὴρ

Ἀλλ' ἀποίσω .

Χρέμης

Πηνίκα ;

Ἄνῆρ

Οὐ τοῦμόν , ὦ τᾶν , ἐμποδὼν ἔσται .

Χρέμης

Τί δή;

Ἄνῆρ

Ἐτέρους ἀποίσειν φήμ' ἔθ' ὑστέρους ἐμοῦ .

Χρέμης

Βαδιεῖ δὲ δειπνήσων ὅμως ;

Ἄνῆρ

Τί γὰρ πάθω ;

860

Τὰ δυνατὰ γὰρ δεῖ τῇ πόλει ξυλλαμβάνειν
τοὺς εὖ φρονοῦντας .**Χρέμης**

Ἦν δὲ κωλύσωσι , τί ;

Ἄνῆρ

Ὅμός' εἴμι κύψας .

Χρέμης

Ἦν δὲ μαστιγῶσι , τί ;

Ἄνῆρ

Καλούμεθ' αὐτάς .

Χρέμης

Ἦν δὲ καταγελῶσι , τί;

Ἄνῆρ

Ἐπὶ ταῖς θύραις ἐστῶς ...

Χρέμης

Τί δράσεις ; εἰπέ μοι .

865

Ἄνῆρ

... τῶν εἰσφερόντων ἀρπάσομαι τὰ σιτία .

ΧρέμηςΒάδιζε τοίνυν ὕστερος · σὺ δ', ὦ Σίκων
καὶ Παρμένων , αἵρεσθε τὴν παμπησίαν .**Ἄνῆρ**

Φέρε νυν ἐγὼ σοι ξυμφέρω .

Χρέμης

Μὴ μηδαμῶς .

Δέδοικα γὰρ μὴ καὶ παρὰ τῇ στρατηγίδι , 870
ὅταν κατατιθῶ , προσποῇ τῶν χρημάτων .

Ἄνῆρ

Νῆ τὸν Δία , δεῖ γοῦν μηχανήματός τινος ,
ὅπως τὰ μὲν ὄντα χρήμαθ' ἔξω , τοισδεδὶ
τῶν ματτομένων κοινῇ μεθέξω πῶς ἐγώ .
Ὅρθῶς ἔμοιγε φαίνεται · βαδιστέον 875
ὁμός' ἐστὶ δειπνήσοντα κοῦ μελλητέον .

Χοροῦ**Γραῦς Α'**

Τί ποθ' ἄνδρες οὐχ ἤκουσιν ; ὥρα δ' ἦν πάλαι .
Ἐγὼ δὲ καταπεπλασμένη ψιμυθίῳ
ἔστηκα καὶ κροκωτὸν ἡμφιεσμένη
ἀργός , μινυρομένη τι πρὸς ἐμαυτὴν μέλος , 880
παίζουσ' ὅπως ἂν περιλάβοιμ' αὐτῶν τινὰ
παριόντα . Μοῦσαι , δεῦρ' ἴτ' ἐπὶ τοῦμὸν στόμα ,
μελύδριον εὐροῦσαί τι τῶν Ἰωνικῶν . R

Νεᾶνις

Νῦν μὲν με παρακύψασα προῦφθης , ὦ σαπρά .
Ὡίου δ' ἐρήμας οὐ παρούσης ἐνθάδε 885
ἐμοῦ τρυγήσειν καὶ προσάξεσθαί τινα
ἄδουσ' · ἐγὼ δ' , ἦν τοῦτο δρᾶς , ἀντάσομαι .
Κεῖ γὰρ δι' ὅχλου τοῦτ' ἐστὶ τοῖς θεωμένοις ,
ὅμως ἔχει τερπνόν τι καὶ κωμωδικόν .

Γραῦς Α'

Τούτῳ διαλέγου κάποχώρησον · σὺ δέ , 890
φιλοττάριον αὐλητὰ , τοὺς αὐλοὺς λαβὼν
ἄξιον ἐμοῦ καὶ σοῦ προσαύλησον μέλος .

*Εἴ τις ἀγαθὸν βούλεται πα-
θεῖν τι, παρ' ἐμοὶ χρὴ καθεύδειν .
Οὐ γὰρ ἐν νέαις τὸ σοφὸν ἔν-
εστιν , ἀλλ' ἐν ταῖς πεπείροις .
Οὐδέ τις στέργειν ἂν ἐθέλοι
μᾶλλον ἢ γὰρ τὸν φίλον ᾧ-
περ ξυνεῖην , ἀλλ' ἐφ' ἕτερον ἂν πέτοιτο .*

895 S

Νεᾶνις

*Μὴ φθόνει ταῖσιν νέαισι ·
τὸ τρυφερὸν γὰρ ἐμπέφυκε
τοῖς ἀπαλοῖσι μηροῖς
κάπῃ τοῖς μήλοις ἐπαν-
θεῖ · σὺ δ' , ὦ γραῦ παραλέλεξαι
κάντέτριψαι ,*

900

τῷ θανάτῳ μέλημα. 905

Γραῦς Α'

Ἐκπέσοι σου τὸ τρῆμα
τό τ' ἐπὶ κλιντρον ἀποβάλοις
βουλομένη σποδεῖσθαι ,
κάπὶ τῆς κλίνης ὄφιν [εὖροις καὶ]
προσελκύσαιο
βουλομένη φιλήσαι. 910

Νεᾶνις

Αἰαῖ , τί ποτε πείσομαι ;
οὐχ ἦκει μούταῖρος ·
μόνη δ' αὐτοῦ λείπομ' · ἢ
γὰρ μοι μήτηρ ἄλλη βέβηκε .
Καὶ τᾶλλ' <μ'> οὐδὲν <τὰ> μετὰ ταῦτα δεῖ λέγειν . Dobrée
Ἀλλ' , ὦ μαῖ' , ἵκετεύομαι , κά- 915
λει τὸν Ὀρθαγόραν , ὅπως
<ᾶν> σαυτῆς κατόναι' , Wilamowitz
ἀντιβολῶ σε .
ἤδη τὸν ἀπ' Ἰωνίας
τρόπον , τάλαινα , κνησιᾶς .
Δοκεῖς δέ μοι καὶ λάβδα κατὰ τοὺς Λεσβίους . 920
Ἀλλ' οὐκ ἂν ποθ' ὑφαρπάσαιο
τάμὰ παίγνια · τὴν δ' ἐμὴν
ὥραν οὐκ ἀπολεῖς
οὐδ' ἀπολήψει .

Γραῦς Α'

Ἴδ' ὅποσα βούλει καὶ παράκυφθ' ὥσπερ γαλῆ ·
οὐδεὶς γὰρ ὥς σέ πρότερον εἴσεισ' ἀντ' ἐμοῦ. 925

Νεᾶνις

οὔκουν ἐπ' ἐκφοράν γε . Καινόν γ' , ὦ σαπρά .

Γραῦς Α'

Οὐ δῆτα . Τί γὰρ ἂν γραῖ καινά τις λέγοι ;
Οὐ τοῦμὸν ὀδυνήσει σε γῆρας .

Νεᾶνις

Ἀλλὰ τί ;
Ἦγχουσα μᾶλλον καὶ τὸ σὸν ψιμύθιον ;

Γραῦς Α'

Τί μοι διαλέγει ;

Νεᾶνις

Σὺ δὲ τί διακύπτεις ;

Γραῦς Α'

Ἐγώ ; 930
 ἄδω πρὸς ἑμαυτὴν Ἐπιγένοι τῶμῳ φίλῳ .

Νεᾶνις

Σοὶ γὰρ φίλος τίς ἐστὶν ἄλλος ἢ Γέρης ;

Γραῦς Α'

Δεῖξει γε καὶ σοί · τάχα γὰρ εἴσιν ὥς ἐμέ .
 Ὅδὲ γὰρ αὐτός ἐστιν .

Νεᾶνις

Οὐ σοῦ γ' , ὦλεθρε ,
 δεόμενος οὐδέν .

Γραῦς Α'

Νῆ Δί' .

Νεᾶνις

ᾧ φθίνυλλα σύ , 935
 δεῖξει τάχ' αὐτός , ὥς ἔγωγ' ἀπέρχομαι .

Γραῦς Α'

Κἄγωγ' , ἵνα γνῶς ὥς πολὺ σου μεῖζον φρονῶ .

Νεανίας

εἴθ' ἐξῆν παρὰ τῇ νέᾳ καθεύδειν ,
 καὶ μὴ 'δει πρότερον διασποδῆσαι
 ἀνάσιμον ἢ πρεσβυτέραν ·
 οὐ γὰρ ἀνασχετὸν τοῦτό γ' ἐλευθέρῳ .

Elmsley

940

Γραῦς Α'

Οἰμῶζων ἄρα νῆ Δία σποδῆσεις .
 οὐ γὰρ τάπιδ' Ἐπιγένης τάδ' ἐστίν .
 κατὰ τὸν νόμον ταῦτα ποιεῖν
 ἔστι δίκαιον, εἰ δημοκρατούμεθα.

945

Ἀλλ' εἴμι τηρήσους' ὅ τι καὶ δράσει ποτέ.

Νεανίας

Εἴθ' , ὦ θεοὶ , λάβοιμι τὴν καλὴν μόνην ,
 ἐφ' ἣν πεπωκὼς ἔρχομαι πάλαι ποθῶν .

Νεᾶνις

Ἐξηπάτησα τὸ κατάρατον γράδιον ·
 φρούδη γὰρ ἐστὶν οἰομένη μ' ἔνδον μένειν .
 Ἀλλ' οὐτοσί γὰρ αὐτὸς οὗ 'μεμνήμεθα .

950

Δεῦρο δὴ , δεῦρο δὴ ,
 φίλον ἐμόν , δεῦρό μοι
 πρόσσελθε καὶ ζύνευνέ μοι
 τὴν εὐφρόνην ὅπως ἔσει .

Bergk

Πάνυ γάρ τις ἔρως <δεινός> με δονεῖ
τῶνδε τῶν σῶν βοστρυχῶν.

955

Coulon

Ἄτοπος δὲ πόθος τις μοῦγκεται
ὃς με διακναίσας ἔχει .
Μέθεες, ἰκνουῖμαί σ' , Ἔρωσ ,
καὶ ποίησον τόνδ' ἔς εὐνὴν
τὴν ἐμὴν ἰκέσθαι .

Wilamowitz

Νεανίας

Δεῦρο δὴ , δεῦρο δὴ ,
φίλον <ἐμόν,> καὶ σύ μοι
καταδραμοῦσα τὴν θύραν

960

Wilamowitz

ἄνοιζον [τήνδ'] · εἰ δὲ μή, καταπεσὼν κείσομαι .
 Ἀλλ' ἐν [τῷ] σῶ βούλομ' <ἐγὼ> κόλπῳ
 πληκτίζεσθαι μετὰ [τῆς] σῆς πυγῆς .
 Κύπρι , τί μ' ἐκμαίνεις ἐπὶ ταύτῃ ;
 Μέθεες, ἰκνοῦμαι σ' , Ἔρως ,
 καὶ ποίησον τήνδ' ἐς εὐνὴν
 τὴν ἐμὴν ἰκέσθαι .

965

Blaydes

Wilamowitz

Bentley

Καὶ ταῦτα μέντοι μετρίως πρὸς τὴν ἐμὴν ἀνάγκην
εἰρημέν' ἐστίν . Σὺ δέ μοι , φίλτατον , ὦ ἱκετεύω ,
ἄνοιξον , ἀσπάζου με ·
διὰ τοι σὲ πόνους ἔχω .

970

Ὡ χρυσοδαίδαλον ἐμὸν μέλημα , Κύπριδος ἔρνος ,
μέλιττα Μούσης , Χαρίτων θρέμμα , Τρυφῆς πρόσωπον ,
ἄνοιζον , ἀσπάζον με ·
διὰ τοι σὲ πόνους ἔχω .

975

Γραῦς Α'

Οὗτος , τί κόπτεις ; μῶν ἐμὲ ζητεῖς ;

Νεανίας

πόθεν ;

Γραῦς Α'

Καὶ τὴν θύραν γ' ἤραπτες .

Νεανίας

Ἀποθάνοιμ' ἄρα .

Γραῦς Α'

Τοῦ δαὶ δεόμενος δ᾿ ἔχων ἐλήλυθας ;

Νεανίας

Ἀναφλύστιον ζητῶν τιν' ἄνθρωπον .

Γραῦς Α'

Τίνα ;

Νεανίας

Οὐ τὸν Σεβῖνον , ὃν σὺ προσδοκᾷς ἴσως . 980

Γραῦς Α'

Νῆ τὴν Ἀφροδίτην , ἣν τε βούλη γ' ἣν τε μή ...

Νεανίας

Ἄλλ' οὐχὶ νυνὶ τὰς ὑπερεξηκοντέτεις
εἰσάγομεν , ἀλλ' εἰσαῦθις ἀναβεβλήμεθα .
Τὰς ἐντὸς εἴκοσιν γὰρ ἐκδικάζομεν .

Γραῦς Α'

Ἐπὶ τῆς προτέρας ἀρχῆς γε ταῦτ' ἦν , ὧ γλύκων · 985
νυνὶ δὲ πρῶτον εἰσάγειν ἡμᾶς δοκεῖ .

Νεανίας

Τῷ βουλομένῳ γε κατὰ τὸν ἐν πεττοῖς νόμον .

Γραῦς Α'

Ἄλλ' οὐδὲ δειπνεῖς κατὰ τὸν ἐν πεττοῖς νόμον .

Νεανίας

Οὐκ οἶδ' ὅ τι λέγεις · τηνδεδί μοι κρουστέον .

Γραῦς Α'

Ὅταν γε κρούσης τὴν ἐμὴν πρῶτον θύραν . 990

Νεανίας

Ἄλλ' οὐχὶ νυνὶ κρησέραν αἰτούμεθα .

Γραῦς Α'

Οἶδ' ὅτι φιλοῦμαι · νῦν δὲ θαυμάζεις ὅτι
θύρασί μ' ἤϊρες . Ἀλλὰ πρόσαγε τὸ στόμα .

Νεανίας

Ἄλλ' , ὧ μέλ' , ὀρρωδῶ τὸν ἐραστήν σου .

Γραῦς Α'

Τίνα ;

Νεανίας

Τὸν τῶν γραφέων ἄριστον .

Γραῦς Α'

Οὗτος δ' ἔστι τίς ; 995

Νεανίας

Ὅς τοῖς νεκροῖσι ζωγραφεῖ τὰς ληκύθους .
Ἄλλ' ἅπιθ' , ὅπως μή σ' ἐπὶ θύραισιν ὄψεται .

Γραῦς Α'

Οἶδ', οἶδ' ὅ τι βούλει .

Νεανίας

Καὶ γὰρ ἐγὼ σε νῆ Δία .

Γραῦς Α'

Μὰ τὴν Ἀφροδίτην ἥ μ' ἔλαχε κληρουμένη ,
μὴ 'γὼ σ' ἀφήσω .

Νεανίας

Παραφρονεῖς , ὦ γράδιον . 1000

Γραῦς Α'

Ληρεῖς · ἐγὼ δ' ἄξω σ' ἐπὶ τὰμὰ στρώματα .

Νεανίας

Τί δῆτα κρεάγρας τοῖς κάδοις ὠνοίμεθα ἄν , RGB
ἐξὸν καθέντα γράδιον τοιουτονὶ
ἐκ τῶν φρεάτων τοὺς κάδους ξυλλαμβάνειν ;

Γραῦς Α'

Μὴ σκῶπτέ μ' , ὦ τάλαν , ἀλλ' ἔπου δεῦρ' ὡς ἐμέ . 1005

Νεανίας

Ἀλλ' οὐκ ἀνάγκη μούστίν , εἰ μὴ τῶν ἐμῶν
τὴν πεντακοσιοστὴν κατέθηκας τῇ πόλει .

Γραῦς Α'

Νῆ τὴν Ἀφροδίτην , δεῖ γε μέντοι <σ'> · ὡς ἐγὼ
τοῖς τηλικούτοις ξυγκαθεύδουσ' ἥδομαι .

Νεανίας

Ἐγὼ δὲ ταῖς γε τηλικαύταις ἄχθομαι , 1010
κοῦκ ἂν πιθοίμην οὐδέποτ' .

Γραῦς Α'

Ἀλλὰ νῆ Δία
ἀναγκάσει τουτί σε .

Νεανίας

Τοῦτο δ' ἔστι τί ;

Γραῦς Α'

Ψήφισμα , καθ' ὃ σε δεῖ βαδίζειν ὡς ἐμέ .

Νεανίας

Λέγ' αὐτὸ τί ποτε κᾶστι .

Γραῦς Α'

Καὶ δὴ σοι λέγω .

Ἔδοξε ταῖς γυναιξίν , ἣν ἀνὴρ νέος 1015
 νέας ἐπιθυμῇ , μὴ σποδεῖν αὐτὴν πρὶν ἂν
 τὴν γραῦν προκρούσῃ πρῶτον ; ἣν δὲ μὴ ᾔθελῃ
 πρότερον προκρούειν ἀλλ' ἐπιθυμῇ τῆς νέας ,
 ταῖς πρεσβυτέραις γυναιξίν ἔστω τὸν νέον
 ἔλκειν ἀνατεῖ λαβομένας τοῦ παττάλου . 1020

Νεανίας

Οἷμοι · Προκρούστης τήμερον γενήσομαι .

Γραῦς Α'

Τοῖς γὰρ νόμοις τοῖς ἡμετέροισι πειστέον .

Νεανίας

Τί δ' ἣν ἀφαιρῆταί μ' ἀνὴρ τῶν δημοτῶν
 ἢ τῶν φίλων ἐλθὼν τις ;

Γραῦς Α'

Ἄλλ' οὐ κύριος
 ὑπὲρ μέδιμνόν ἐστ' ἀνὴρ οὐδεὶς ἔτι . 1025

Νεανίας

Ἐξωμοσία δ' οὐκ ἔστιν ;

Γραῦς Α'

Οὐ γὰρ δεῖ στροφῆς .

Νεανίας

Ἄλλ' ἔμπορος εἶναι σκήψομαι .

Γραῦς Α'

Κλάων γε σύ .

Νεανίας

Τί δῆτα χρὴ δρᾶν ;

Γραῦς Α'

Δεῦρ' ἀκολουθεῖν ὡς ἐμέ.

Νεανίας

Καὶ ταῦτ' ἀνάγκη μοῦστί ;

Γραῦς Α'

Διομήδειά γε .

Νεανίας

Ὑποστόρεσαί νυν πρῶτα τῆς ὀριγάνου 1030
 καὶ κλήμαθ' ὑπόθου συγκλάσασα τέτταρα ,
 καὶ ταινίωσαι καὶ παράθου τὰς ληκύθους ,
 ὕδατός τε κατάθου τοῦστρακον πρὸ τῆς θύρας .

Γραῦς Α΄

Ἦ μὴν ἔτ' ὠνήσει σὺ καὶ στεφάνην ἐμοί .

Νεανίας

Νῆ τὸν Δί' , ἥνπερ ἦ γέ που τῶν κηρίνων .
Οἶμαι γὰρ ἔνδον διαπεσεῖσθαι σ' αὐτίκα .

1035

Νεᾶνις

Ποῖ τοῦτον ἔλκεις ;

Γραῦς Α΄

Εἰς ἐμαυτῆς εἰσάγω.

Νεᾶνις

Οὐ σωφρονοῦσά γ' · οὐ γὰρ ἡλικίαν ἔχει
παρὰ σοὶ καθεύδειν τηλικούτος ὢν , ἐπεὶ
μήτηρ ἂν αὐτῷ μᾶλλον εἶης ἢ γυνή .
Ὡστ' εἰ καταστήσεσθε τοῦτον τὸν νόμον ,
τὴν γῆν ἅπασαν Οἰδιπόδων ἐμπλήσετε .

1040

Γραῦς Α΄

Ὡ παμβδελύρα , φθονοῦσα τόνδε τὸν λόγον
ἐξηῦρες . Ἄλλ' ἐγὼ σε τιμωρήσομαι .

Kuster

Νεανίας

Νῆ τὸν Δία τὸν σωτήρα , κεχάρισαί γέ μοι ,
ὃ γλυκύτατον , τὴν γραῦν ἀπαλλάξασά μου ·
ὥστ' ἀντὶ τούτων τῶν ἀγαθῶν εἰς ἐσπέραν
μεγάλην ἀποδώσω καὶ παχεῖάν σοι χάριν .

1045

Γραῦς Β΄

Αὕτη σύ , ποῖ τονδὶ παραβᾶσα τὸν νόμον
ἔλκεις , παρ' ἐμοὶ τῶν γραμμάτων εἰρηκότων
πρότερον καθεύδειν αὐτόν ;

1050

Νεανίας

Οἶμοι δείλαιος .

Πόθεν ἐξέκυψας , ὃ κάκιστ' ἀπολουμένη ;
Τοῦτο γὰρ ἐκείνου τὸ κακὸν ἐξωλέστερον .

Γραῦς Β΄

Βάδιζε δεῦρο .

Νεανίας

Μηδαμῶς με περιίδης
ἐλκόμενον ὑπὸ τῆσδ' , ἀντιβोलῶ σ' .

Γραῦς Β'

ἄλλ' ὁ νόμος ἔλκει σ' .
 Ἄλλ' οὐκ ἐγώ, 1055

Νεανίας

Οὐκ ἐμέ γ', ἀλλ' Ἐμπουσά τις
 ἐξ αἵματος φλύκταιναν ἡμφιεσμένη .

Γραῦς Β'

Ἐπου , μαλακίων , δεῦρ' ἀνύσας καὶ μὴ λάλει .

Νεανίας

Ἴθι νυν ἕασον εἰς ἄφοδον πρώτιστά με
 ἐλθόντ' ἀναθαρρήσαι πρὸς ἐμαυτόν · εἰ δὲ μή , 1060 Van Leeuwen
 αὐτοῦ τι δρῶντα πυρρὸν ὄψει μ' αὐτίκα
 ὑπὸ τοῦ δέους .

Γραῦς Β'

Θάρρει , βάδιζ' · ἔνδον χεσεῖ .

Νεανίας

Δέδοικα κἀγὼ μὴ πλέον ἥπερ βούλομαι .
 Ἄλλ' ἐγγυητάς σοι καταστήσω δύο Σ^R Ald
 ἀξιόχρεως .

Γραῦς Β'

Μή μοι καθίστη .

Γραῦς Γ'

Ποῖ σὺ ποῖ 1065
 χωρεῖς μετὰ ταύτης ;

Νεανίας

Οὐκ ἔγωγ' , ἀλλ' ἔλκομαι .
 Ἀτὰρ ἦτις εἶ σὺ , πόλλ' ἀγαθὰ γένοιτό σοι , Cobet
 ὅτι μ' οὐ περιεῖδες ἐπιτριβέντ' . ὦ Ἡράκλεις ,
 ὦ Πᾶνες , ὦ Κορύβαντες , ὦ Διοσκόρω ,
 τοῦτ' αὖ πολὺν τούτου τὸ κακὸν ἐξωλέστερον . 1070
 Ἀτὰρ τί τὸ πρᾶγμ' ἔστ' , ἀντιβολῶ , τουτί ποτε ;
 Πότερον πίθηκος ἀνάπλεως ψιμυθίου ,
 ἢ γραῦς ἀνεστηκυῖα παρὰ τῶν πλειόνων ;

Γραῦς Γ'

Μὴ σκῶπτέ μ' , ἀλλὰ δεῦρ' ἔπου .

Γραῦς Β'

Δευρὶ μὲν οὖν.

Γραῦς Γ'

Ὡς οὐκ ἀφήσω σ' οὐδέποτ' .

Γραῦς Β'

Οὐδὲ μὴν ἐγώ.

1075

Νεανίας

Διασπάσεσθέ μ' , ὥ κακῶς ἀπολογούμεναι.

Γραῦς Β'

Ἔμοι γὰρ ἀκολουθεῖν σε δεῖ κατὰ τὸν νόμον .

Cobet

Γραῦς Γ'

Οὐκ , ἦν ἑτέρα γε γραῦς ἔτ' αἰσχίων φανῇ .

R

Νεανίας

Ἦν οὖν ὑφ' ὑμῶν πρῶτον ἀπόλωμαι κακῶς ,
φέρει , πῶς ἐπ' ἐκείνην τὴν καλὴν ἀφίζομαι ;

1080

Γραῦς Γ'

Αὐτὸς σκόπει σύ · τάδε δέ σοι ποιητέον .

Νεανίας

Ποτέρας προτέρας οὖν κατελάσας ἀπαλλαγῶ ;

Γραῦς Β'

Οὐκ οἶσθα ; Βαδιεῖ δεῦρ' .

Νεανίας

Ἀφέτω νύν μ' αὐτή.

Γραῦς Γ'

Δευρὶ μὲν οὖν ἴθ' ὥς ἔμ' .

Νεανίας

Ἦν ἡδί μ' ἀφῇ.

Γραῦς Β'

Ἀλλ' οὐκ ἀφήσω μὰ Δία σ' .

Γραῦς Γ'

Οὐδὲ μὴν ἐγώ.

1085

Νεανίας

Χαλεπαί γ' ἂν ᾗστε γενόμεναι πορθμῆς .

Γραῦς Β'

Τή;

Νεανίας

Ἔλκοντε τοὺς πλωτῆρας ἂν ἀπεκναίετε .

Γραῦς Β'

Σιγῇ βάδιζε δεῦρο .

Γραῦς Γ'

Μὰ Δί' ἄλλ' ὥς ἐμέ .

Νεανίας

Τουτὶ τὸ πρᾶγμα κατὰ τὸ Κανωνοῦ σαφῶς
ψήφισμα , βινεῖν δεῖ με διαλελημμένον .
Πῶς οὖν δικωπεῖν ἀμφοτέρας δυνήσομαι ;

1090

Γραῦς Β'

Καλῶς , ἐπειδὴν καταφάγης βολβῶν χύτραν .

Νεανίας

Οἴμοι κακοδαίμων , ἐγγὺς ἤδη τῆς θύρας
ἐλκόμενός εἰμ' .

Γραῦς Β

Ἄλλ' οὐδὲν ἔσται σοι πλέον .
ξυνεσπεσοῦμαι γὰρ μετὰ σοῦ.

Νεανίας

Μὴ πρὸς θεῶν .
Ἐνὶ γὰρ ξυνέχεσθαι κρεῖττον ἢ δυοῖν κακοῖν .

1095

Γραῦς Γ'

Νῆ τὴν Ἑκάτην , ἐάν τε βούλῃ γ' ἦν τέ μή .

Νεανίας

ἽΩ τρισκακοδαίμων , εἰ γυναῖκα δεῖ σαπρὰν
βινεῖν ὅλην τὴν νύκτα καὶ τὴν ἡμέραν ,
κᾶπεται' ἐπειδὴν τῆσδ' ἀπαλλαγῶ , πάλιν
φρύνην ἔχουσιν λήκυθον πρὸς ταῖς γνάθοις .
Ἄρ' οὐ κακοδαίμων εἰμί ; Βαρυδαίμων μὲν οὖν
νῆ τὸν Δία τὸν σωτῆρ' , ἀνὴρ καὶ δυστυχῆς ,
ὅστις τοιούτοις θηρίοις συνείρζομαι .
- Ὅμως δ' ἐάν τι πολλὰ πολλάκις πάθω
ὑπὸ τοῖνδε τοῖν κασαλβάδοιν δεῦρ' ἐμπλέων ,
θάψαι μ' ἐπ' αὐτῷ τῷ στόματι τῆς ἐσβολῆς ,
καὶ τήνδ' ἄνωθεν ἐπιπολῆς τοῦ σήματος
ζῶσαν καταπιττώσαντες εἶτα τὼ πόδε
μολυβδοχοήσαντες κύκλῳ περὶ τὰ σφυρὰ
ἄνω 'πιθεῖναι πρόφασιν ἀντὶ ληκύθου .

1100

1105

Cobet; Willems;

1110

Θεραπαῖνα

ἽΩ μακάριος μὲν δῆμος , εὐδαίμων δ' ἐγώ ,
αὐτὴ τέ μοι δέσποινα μακαριωτάτη ,

ὑμεῖς θ' ὅσαι παρέστατ' ἐπὶ ταῖσιν θύραις
 οἱ γείτονές τε πάντες οἳ τε δημόται , 1115
 ἐγὼ τε πρὸς τοῦτοισιν ἢ διάκονος ,
 ἥτις μεμύρισμαι τὴν κεφαλὴν μυρώμασιν ,
 ἀγαθοῖσιν , ὧ Ζεῦ . Πολὺ δ' ὑπερπέπαικεν αὖ
 τούτων ἀπάντων τὰ Θάσι' ἀμφορεΐδια ·
 ἐν τῇ κεφαλῇ γὰρ ἐμμένει πολὺν χρόνον , 1120
 τὰ δ' ἄλλ' ἀπανθήσαντα πάντ' ἀπέπτετο ·
 ὥστ' ἐστὶ πολὺ βέλτιστα , πολὺ δῆτ' , ὧ θεοί .
 Κέρασον ἄκρατον · εὐφρανεῖ τὴν νύχθ' ὅλην
 ἐκλεγμένας ὅ τι ἂν μάλιστ' ὁσμὴν ἔχῃ .
 Ἀλλ' , ὧ γυναῖκες , φράσατέ μοι τὸν δεσπότην, 1125
 τὸν ἄνδρ' , ὅπου 'στί , τῆς ἐμῆς κεκτημένης .

Χορὸς

Αὐτοῦ μένους' ἡμῖν γ' ἂν ἐξευρεῖν δοκεῖς .

Θεραπαῖνα

Μάλισθ' · ὁδὶ γὰρ ἐπὶ τὸ δεῖπνον ἔρχεται .
 ὦ δέσποτ' , ὧ μακάριε καὶ τρισόλβιε .

Βλέπυρος

Ἐγώ ;

Θεραπαῖνα

Σὺ μέντοι , νῆ Δί' , ὥς γ' οὐδεὶς ἀνὴρ . 1130
 Τίς γὰρ γένοιτ' ἂν μᾶλλον ὀλβιώτερος ,
 ὅστις πολιτῶν πλεῖον ἢ τρισμυρίων
 ὄντων τὸ πλῆθος οὐ δεδείπνηκας μόνος ;

Χορὸς

Εὐδαιμονικόν γ' ἄνθρωπον εἴρηκας σαφῶς .

Θεραπαῖνα

Ποῖ ποῖ βαδίζεις;

Βλέπυρος

Ἐπὶ τὸ δεῖπνον ἔρχομαι. 1135

Θεραπαῖνα

Νῆ τὴν Ἀφροδίτην , πολὺ γ' ἀπάντων ὕστατος .
 Ὅμως δ' ἐκέλευε συλλαβοῦσάν μ' ἡ γυνὴ
 ἄγειν σε καὶ τασδὶ μετὰ σοῦ τὰς μείρακας .
 Οἶνος δὲ Χῖός ἐστι περιλειμμένος
 καὶ τᾶλλ' ἀγαθὰ . Πρὸς ταῦτα μὴ βραδύνετε , 1140
 - Καὶ τῶν θεατῶν εἴ τις εὖνους τυγχάνει ,
 καὶ τῶν κριτῶν εἰ μή τις ἐτέρωσε βλέπει ,
 ἴτω μεθ' ἡμῶν · πάντα γὰρ παρέξομεν .

Βλέπυρος

Οὐκουν ἅπασι δῆτα γενναίως ἐρεῖς
καὶ μὴ παραλείψεις μηδέν', ἀλλ' ἐλευθέρως 1145
καλεῖς γέροντα , μειράκιον , παιδίσκον ; ὥς
τὸ δεῖπνον αὐτοῖς ἐστ' ἐπεσκευασμένον
ἀπαξάπασιν, - ἣν ἀπίωσιν οἴκαδε .
'Εγὼ δὲ πρὸς τὸ δεῖπνον ἦδη 'πείζομαι .
ἔχω δέ τοι καὶ δᾶδα ταυτηνὶ καλῶς . 1150

Θεραπαῖνα

Wilamowitz; Willems

Τί δῆτα διατρίβεις ἔχων , ἀλλ' οὐκ ἄγεις
τασδί λαβών ; 'Εν ὅσῳ δὲ καταβαίνεις , ἐγὼ
ἐπάσομαι μέλος τι μελλοδειπνικόν.

Χορὸς

Σμικρὸν δ' ὑποθέσθαι τοῖς κριταῖσι βούλομαι .
τοῖς σοφοῖς μὲν τῶν σοφῶν μεμνημένοις κρίνειν ἐμέ , 1155
τοῖς γελῶσι δ' ἡδέως διὰ τὸν γέλων κρίνειν ἐμέ .
Σχεδὸν ἅπαντας οὖν κελεύω δηλαδὴ κρίνειν ἐμέ ,
μηδὲ τὸν κλῆρον γενέσθαι μηδὲν ἡμῖν αἴτιον,
ὅτι προεῖληχ'. Ἀλλὰ πάντα ταῦτα χρή μεμνημένους
μὴ 'πιορκεῖν ἀλλὰ κρίνειν τοὺς χοροὺς ὀρθῶς αἰεί , 1160
μηδὲ ταῖς κακαῖς ἐταίραις τὸν τρόπον προσεικέναι ,
αἱ μόνον μνήμην ἔχουσι τῶν τελευταίων αἰεί .

Θεραπαῖνα

Wilamowitz; Willems

Ἦ , ὦ , ὦρα
δὴ , φίλαι γυναῖκες , εἵπερ μέλλομεν τὸ χρῆμα δρᾶν ,
ἐπὶ τὸ δεῖπνον ὑπανακινεῖν . Κρητικῶς οὖν τὸ πόδε 1165
καὶ σὺ κίνει .

Βλέπυρος

Τοῦτο δρῶ .

Θεραπαῖνα

Καὶ τάσδε νῦν λαγαρὰς <ἄγαν>

Wilamowitz; Willems

Coulon

<ταχὺ χορείας ὄρσον ὑπάγειν> τοῖν σκελίσκοιν τὸν ρυθμόν.

Coulon; White ; ad *Thesm.* 956

τάχα γὰρ ἔπεισι
λεπαδοτεμαχοσελαχογαλεο-
κρανιολειψανοδριμυποτριμματο-
σιλφιοτυρομελιτοκατακεχυμενο-
κιχλεπικοσσυφοφαττοπεριστερα-
λεκτρυονοπτοκεφαλιοκιγκλοπε-
λειολαγωοσιραιοβαφητραγα-
λοπτερυγών . Σὺ δὲ ταῦτ' ἀκροασάμε-
νος ταχέως ταχέως λαβὲ τρύβλιον .
εἶτα κόνισαι λαβών
λέκιθον, ἴν' ἐπιδειπνῆς .

Le Febvre

1170

Blaydes

Coulon

Blaydes

1175

Meineke

R

Βλέπυρος

Ἀλλὰ λαιμάττουσί που .

Χορὸς

Αἴρεσθ' ἄνω , ἰαὶ ἰαί .	1180	Dindorf; Bergk;
Δειπνήσομεν , εὐοῖ , εὐαῖ ,		Meineke; Dindorf;
εὐαῖ , ὥς ἐπὶ νίκη ·		
εὐοῖ , εὐοῖ , εὐαῖ , εὐαῖ .		Dindorf

Distribution des personnages :

ΠΡΑΞΑΓΟΡΑ

ΓΥΝΑΙΚΕΣ ΤΙΝΕΣ

ΧΟΡΟΣ

ΒΛΕΠΥΡΟΣ

ΑΝΗΡ (Ἔτερος ἀνὴρ ἀπὸ ἐκκλησίας)

ΧΡΕΜΗΣ

ΑΝΗΡ (ἄλλος ἀνὴρ φειδωλός)

ΚΗΡΥΞ ΓΥΝΗ

ΓΡΑΕΣ ΤΡΕΙΣ

ΝΕΑΝΙΣ

ΝΕΑΝΙΑΣ

ΘΕΡΑΠΙΑΝΑ ΠΡΑΞΑΓΟΡΑΣ

Titre : ΕΚΚΛΗΣΙΑΣΟΥΣΑΙ

ΥΠΟΘΕΣΕΙΣ

1

Αἱ γυναῖκες συνέθεντο πάντα μηχανήσασθαι εἰς τὸ δόξαι ἄνδρες εἶναι καὶ ἐκκλησιάσασθαι πείσαι παραδοῦναι σφίσι τὴν πόλιν, δημηγορησάσης μιᾶς ἐξ αὐτῶν . Αἱ δὲ μηχαναὶ τοῦ δόξαι αὐτὰς ἄνδρας εἶναι τοιαῦται . Πώγωνας περιθέτους καὶ ἀνδρεῖαν ἀναλαμβάνουσι στολήν, προνοήσασθαι καὶ προασκήσασθαι τὸ σῶμα αὐτῶν , ὥς ὅτι μάλιστα ἀνδρικὸν εἶναι δόξαι . Μία δὲ ἐξ αὐτῶν Πραξαγόρα λύχνον ἔχουσα προέρχεται κατὰ τὰς συνθήκας καὶ φησὶν · « ὦ λαμπρὸν ὄμμα.»

2

Ἐν τοῖς Σκίροις τὰ γύναι' ἔκρινεν <ἐν> στολαῖς	1
ἀνδρῶν προκαθίζειν γενομένης ἐκκλησίας	
περιθέμεναι πώγωνας ἀλλοτρίων τριχῶν.	
Ἐποίησαν οὕτως . Ὑστεροῦντες οὖν στολαῖς	
ἄνδρες γυναικῶν ἐκάθισαν · καὶ δὴ μία	5
δημηγορεῖ περὶ τοῦ λαβούσας τῶν ὄλων	
τὴν ἐπιτροπὴν βέλτιον ἄρξαι μυρίῳ.	
Ἐκέλευσέ τ' εἰς κοινὸν φέρειν τὰ χρήματα	
καὶ χρῆσθ' ἅπασιν ἐξ ἴσου ταῖς οὐσίαις,	
καὶ ταῖς γυναιξὶ μετατίθεσθαι τοὺς νόμους.	10